

ఆ గ ర్భ శూ రు లు.



[కరుణ రసపూరితమగు నొక పద్య ప్రబంధము]

ఇ య్య ది

“మణిమాలా” ద్యనేక గ్రంథ కర్తలగు

యల్లంతుల - జగన్నాథం బి. వి. గారిచే

రచింపబడిన కవితంపబడినది.

మొదటి కూర్పు ౧౯౧౫ ప్రతులు.

చెన్నై పురి :

శ్రీ నై జయంతీ ముద్రాక్షరశాలయందు

ముద్రా పితము.

1915.

[స్వస్వామ్య సంకలితము.]

ఈ పద్య ప్రబంధమును

సంస్కృతాంధ్ర హాణవిద్యా పారంగతులును,
అప్రతిమాస ప్రతిభాసంకలితులును, సంతత ధర్మ నిరతులును,
శ్రీ హిందూ రాజ్య ప్రభుత్వ ప్రసాదితా నితర ముల్లభ్య
“రాన్ బహదూర్” సర్వోచిత విరుదాలంకృతులును,
శ్రీ విజయనగర స్థిత “మహారాష్ట్ర కాలేజి” ‘ప్రిన్సిపాల్’
నామకాత్యున్నత పదవీ విరాజితులును,
అతివినీతి యుతులును,
అస్మద్గురు వరులును,

అగు

శ్రీయుత

రాన్ బహదూర్ కిషోరి. రామానుజాచార్యులు ఎమ్. ఎ. బి. యల్.,

గారికి

కృతి యొసంగి నామన.

య. ప.

పీఠిక.

గీర్వాణ భాషా పరిశ్రమము నొనరించి జన్మసాఫల్యము నొందుటకు నే నంత కుతూహల పడుచున్నను దీటిక లేమియు, నుద్యోగవశతయు నా కట్టిభాగ్యము నేటి వఱకుఁ బింపఁజేయమిచే నాంధ్రభాషయెడ నాకుఁగలయత్కృతాభిమానముఁబట్టితద్భాషా నేవైన నప్పుడప్పుడు చేసెడి తలంపుతో నే నొనర్చెడి జతనములలో నిది యొకటి స్వభాషా నేవయే ముఖ్యోద్దేశము కావునఁ బద్ధతచనకై నా సమర్థత ననుసరించి నుచు సిద్ధాంశ్లము కవితవ్వరులు రచించిన పద్యప్రబంధములలోఁ దలమానికములగు కొన్నిఁటిని భాషాంతరీకరణ మొనర్చ నెంచినాఁడను. అట్టి నా ప్రయత్నములలో నిది రెండవదియే. ఇయ్యది “మ్యాచా ఆర్నోల్డ్” (Matthew Arnold) అను నొక విఖ్యాత కవిచే విరచింపఁబడిన “సోరబ్ & రుస్తుమ్” (Sohrab & Rustum) అను పేరఁ బరగు నొక ప్రబంధ రాజమున కాంధ్రీకరణము. ఇందలి కత “హనామా” (రాజుల పుస్తకము) అను నొక పారసీక దేశపు వీరపురుషేతి హాసము.

భాషాంతరీకరణమున్న నాకుఁజాల యభిమానము. ఇందులకుఁ గారణ మాంధ్ర ప్రపంచమునఁ జరిజీవితములును, స్వకపోల కల్పితములును నగు కృతుల నిర్మించుటకు నాకుఁ బ్రతిభ లేమియే. ఆంధ్ర మహాభారతాద్యుత్తమ గ్రంథములు పఠించిన నాంధ్ర భాషయందు సాహిత్యము గురిసినను బ్రతిభ లేక గ్రంథరచనకు మొదలిడినోఁ బెక్కు కవులచేఁ బ్రయోగింపఁబడి యిప్పుడు చర్చితచర్చ్యములైన యుపమానములే శరణుగు టయు, నొకవేళ స్వకపోల కల్పనములకు సాహసించినవో హాస్యాస్పదములగు కృతులు నిర్మితమగుటయు, దటస్థము కాఁగలదని వెఱచి యాంధ్రేతరభాషలయందుఁ బరిచితి యుండి నపుడా య భాషలలోఁ గవిపుంగవులు రచించిన కృతి రత్నములను బఠించి నంతనే తనివినొందిక చేతనైనఁ గవిహృదయము చెడకుండ భాషాంతరీకరణ మొనర్చఁ గలిగిన నదియు స్వభాషానేవయే యగునని నే నిలులు మొదలిడితిని. సంస్కృత భాషలోనున్న చాల గ్రంథములను సమర్థులగు పండితవర్త్యులు తెనుఁగున వ్రాసి యాంధ్ర సారస్వతమునకు వన్నెఁ దెచ్చియున్నారు. ఆంశ్లభాషలో గూడ మహాకవులు విరచించిన గ్రంథములు పెక్కులు గలవు. వానిలోఁ గొన్నియైనఁ దెలుఁగున వ్రాయఁ బడినవోఁ దక్కివి సంప్రదాయములును, నవీన కల్పనలును, నవ్నాగ్య పర్ణనలును మున్నగునవి మనకుఁ దేటఁబడును. మఱియు నందలి పర్ణనలు కొన్నికొన్ని మన సంస్కృతాంధ్ర కవి కిభాషావల పర్ణనలవలె మిక్కిలి మనోహరముగ నుండవచ్చును. ఉదాహరణమునకై ముదుసలియగు రుస్తుము తన ప్రాయపు దిననములను జ్ఞప్తికిఁ దెచ్చు కొనుట కవి యెట్లు వర్ణించెనో యిందలి 170 యవ పద్యముఁ దిలకింపుఁడు. పెండియు 109, 155, 168 మున్నగు పద్యములందలి పర్ణనలు కూడ దిలకింపుఁడు. వేయేల ? ఆంశ్లభాషయందే కాక యేభాషయందైనను మహాకవులు రచించిన విషయములు

దెలిసికొనుట మనవిధియనియు, నట్టివి మన భావలోనికి దెచ్చుట భాషాపురోభివృద్ధికి మూలమనియు నా యాశయము.

పంచనరచనకై “హోమర్” (Homer) కవి కృతమును “ఇలియడ్” (Iliad), “ఒడిస్సె” (Odyssey) అను నితిహాసద్వయము నాంగ్లేయభాషలో లెస్సగఁ జదివి యుంటిని. అందు మొదటి యితి హాసమును పంచనరూపమునవ్రాసి ప్రచురణమునకై “ఆంధ్రవిజ్ఞాన భానుదయగ్రంథ మండలి” వారి కొసంగితిని. దానికిని, నీపద్య ప్రబంధమునకును జాల విషయములలో సాదృశ్యము గనఁబడుటచే నియ్యది నామనము నాకర్షించి భాషాంతరీకరణ కాతూహల మొదవించెను. మచ్చున కిందలి 29—34 పద్యములలోని పైన్యవిన్యాస పర్లవమును, 110—115, 131—145 పద్యములందలి ద్వంద్వ యుద్ధనిర్ణవమును బోలు పర్లవలకుఁ బై గ్రంథమండలివారు ప్రకటించిన “పాలెన” యను నాగ్రంథమున 20, 21, 43 పుటలను గనుఁడు.

ఈ చిన్నిపాత్రమును భాషాభివృద్ధికి మార్గదర్శకులగు పెద్దల కట్టుబాటులకు లోబడియే కడుజాగ్రూకతతో రచించితిని. అయినను నాకు భాషాసాహిత్య ములతి యగుటచే లోపము లుండును. వానిని మన్నించి గుణములున్న యెడ వానినే గ్రహింపుడని పాఠక మహాశయులను వేడుకొనుచున్నాను. మఱియు నిట్టి భాషాంతరీకరణములు కళాశాలలలో నున్నత విద్యను గఱచుచున్న విద్యార్థుల కుపయుక్తముగ నుండుననియు, వారికి స్వభాషాభిమానము స్థిరపడుటకుఁ దోడ్పడుననియుఁ గూడ నా యభిప్రాయము.

కథ సుగమము గనుక వేఱుగఁ వ్రాయలేదు.

ఇందు దాహరింపఁబడిన పట్టణములు, నదులు మున్నగునవి నిరూపించుటకై దేశ పట మొకటి చేర్పఁబడినది. ఇందులకు నా మిత్రులును, బై మండలి కార్యదర్శిగారును నగు శ్రీయుత సింహాద్రి వేంకట నరసింహ మూర్తిగారికి నేను గృతజ్ఞుఁడను.

నా ప్రణయముఁ బాటించి శ్రమమున కోర్పి యీ పద్యప్రబంధము నావలన వినియు, ముద్రిత పత్రములఁ జక్కగఁ బఠింపింపియు నాకు మిగుల సాహాయ్య మొనర్చిన ఉల్లాం సంస్థాన ముదలి ప్రథావ పండితులును, బ్రసిద్ధ గ్రంథకర్తలును, నా మిత్రులును నగు బ్రహ్మ శ్రీ శొంఠి భద్రాద్రి రామశాస్త్రిగారికి నా గమకముమము లర్పించు వాఁడను.

ఇట్లు,

పరసన్న పేట.
1—9—1915.

సుకవి పండితజన విధేయుఁడు,
యల్లాపంతుల జగన్నాథం.



ఆ గ ర్భ శూ రు లు.

—

ఉ. తూరువుదిక్కు తెవ్వెగొనె; ♦దూగుచుఁ జిన్ని మొయిళ్ల పోల్కిదై
వాతెడు నప్పు “డాక్సు” స్రవంతిపయి బాగమంచులేచి; తా
ర్తారులదైన మేటి శిబి ♦రమ్మున నింకఁ బ్రశాంతిపూరమే
పాఱుచునుండె సుప్తియచు ♦పాశము జోదులఁగట్టి యుండుటన్. 1

గీ. “సోహ్రా” బొక్కడె రేయెల్ల ♦సుప్తిలేక
యుండె మనమున నేమేమి ♦యో తలంచు
కొనుచు; నంతటఁ గొక్కురో ♦కో! చవములు
రేగె; దిగెసెజ్జ నతఁడు ‘న ♦రే’ యటంచు. 2

క. బిజిబిజి దొడిగెన్ గవచము ;
కరవాలము మొలచువ్రేలఁ ♦గట్టెను ; మంచున్.
సరకుగొనకేగె నతఁ డ
త్తటిఁ “వీరనువీడ” యున్న ♦తావున కల్లన్. 3

ఉ. నేనఁగి నన్నదీతటము ♦వెంబడి గొప్పలుఁ గుప్పలై నము
ల్లాసముఁ గొల్పుజుంటి పెర ♦లకనగు నల్లని వస్త్రవేశ్యముల్
వాసిస్రవంతి చెంతఁగను ♦పట్టెడి మిట్టనొకండు మెల్లనన్
దాసె నతండెడన్ బలువి ♦ధమ్ముల భావము లాజి నల్పగన్. 4

గీ. తొల్లి యామిట్టపై మంటి ♦దుర్గమొకటి
గట్టియుండిరి ; యది యిట్ట ♦కాలనిహతి
విగతమగుటయుఁ వీరను ♦వీడైన
వలకువీరము నిర్లింపఁ ♦బడియె నచట. 5

గీ. అందు వై శాల్యమందము ♦ నమరియుండెఁ ;
 బటచి కెల్లెడ రత్నకం ♦ బభులు నేల ;
 వృద్ధసేనాని వృద్ధత ♦ వెలితి నిదుర
 సేయుచుండెను ; దరినుండె ♦ నాయుధములు.

6

ఉ. మెల్లనవచ్చి శయ్యకు న ♦ మీపమునకా నిలుచుండె సోహ్రా; బా
 మెల్లని రాకగూడ బలి ♦ మీకా నిదురకా జెలువంగ గుండియల్
 జల్లనఁ జూచిలేది రభ ♦ సమ్మున నాతఁడు వానితోడ మే
 నెల్ల వడంకుచుండననె ♦ నీగతిఁ దొందరపాటు మాటలకా.

7

ఉ. “ఓయి! యెవండ? వేమిపని ♦ యున్నది? తూగువు తెల్లవాఱ లే
 దే? యిటకేల వచ్చితివు? ♦ జేమయినకా దెలువంగ నున్న వే
 దాయలవార్త? లేమియొ యు♦దంతము చెప్పుము; నిన్నుఁ జూడఁగా
 వేయి వితాలఁబోవు మది ♦ వేగ వచింపుము కార్యభారముకా.”

8

చ. “అనవిని సోహ్రాబిట్టులను, ♦ నార్య! పరుండను గాను; సోహ్రాబే;
 నినుఁడుడయింపలేదు ; భటు ♦ లెవ్వరు నిద్దుర వీడలేదు ; నా
 కునిశన దేమొకాని యొక ♦ కొంతయుఁ గంటికిఁ గూర్చురాక పో
 యెను ; దెలవాఱ వచ్చె నిఁక ♦ నేమని నీయెడ కేగుదెంచితికా.

9

క. “మన స్మృతుని ముదల నాకి

ట్లని కాదొకొ? నీదుసేమ ♦ మరయును మాపీ

రను వీజ ; వాని నీజన

కుని రీతిగ నెవును చూచు ♦ కొనఁ జను నంచుకా?

. 10

ఉ. “కావున నీకు నామది నిఁ ♦ కకా వెలివుచ్చెదఁ ; గాని నేనెటుల్
 సేవక వృత్తిజేటి ప్రభు ♦ చిత్తమెఱింగి చరింపుచుంటినో
 కేవల బాల్యమందె యని ♦ కికా వెనుదీయక దొడ్డబంటు ల
 ప్లే వహిశాత్రపుల్ తలఁక ♦ నేడ్చెఁ జూపితిన్ యెఱుంగవే? 11

చ. “ అని మొసనిల్చి లావుమొఱు యుగ వెయిసారులు పారసీకులఁ.
దనివిగ వీఁగఁజేసి ప్రమ యుగ మెయ్య మనగెల్పుఁ డెక్కెముల్
చొనువుచుఁ బోవు చోరిపు వ యుంధరఁ బొంపిరి వోవు కోర్కెమై
ననవరతంబు నే నెవని యారయుచుంటినో నీకుఁ డెల్లమే. 12

గీ. “ అట్టి నాతండ్రి జగజ్జెట్టియైన ‘రుస్తు’
మేరణస్థలి యందైనఁ యారసిల్లి
నాకడిమిఁగని తనవుత్తు) యన్నఁ బ్రేమఁ
జీరునోయంచు నువ్విధు యారుచుంటి. 13

గీ. “ కాని యాభాగ్య మెన్నఁడు యగుగదయ్యె ;
సరియె ; ననువిను ; నేఁడిరు యైన్యములును
బెనఁగుటుడిగింపు ; మొంటి వో యనకుఁ బిలుతుఁ
బారసీకుల నడిసన్న యంటు నొకని. 14

క. “ నేనే దానం గెలిచితి
నే నది చెవులార రుస్తు యెటులైన వినుం ;
గాని యటఁగూలితిని నా
నాఁడే యతనిఁ బాడ యిచ్చ దొఱఁగెడిన్. 15

ఉ. “ వెండియు నన్ని దేశముల యేలకొలంది జనుల్ పొరింబారిన్
భండనమున్ బొనర్ప రొకొ ? యల్లరు మ్రుందరె వేరులేక? య
ట్లుండదు ద్వంద్వ యుద్ధమున ; యొక్కని నింకొకరుండు దాఁక నొ
క్కండె కదా జయించు? నటు యావున నాతఁ డనంబు గాంచఁజే.”

క. అని మిన్నకుండుటయుఁ నీ
రనువీజ గ్రహించి తనక యమున నతని కే
ల్లని నిశ్చయించి యతఁ డి
ల్లనె ననురాగంబు చిందు యట్టి నొడువులన్. 17

ఉ. “ ఓయి కుమార ! యిట్లు మదిఁ నూరక కాఱియవెట్టెదేల ? య
య్యో! యిటు లేమముఁ గలసియుండి దురంబానరింపు; కాని నీ
వాయసహాయశూరు నెటు లైన గనుంగొన ద్వంద్వ యుద్ధముం
జేయుదువే? యికం దలఁపఁ జెల్లవు చిన్నతనంపుఁ జెయ్యమఁల్. 18

గీ. “ ఇంతకును వానిఁ గనకున్కి యెన్నఁదేని
రుస్తు మెటువంటివాఁడో యె యుంగ వీవు ;
గాన మముఁగూడియే యంత యాని సుతుఁడ
వగుట కనువుగ నతము శౌ ర్యము నెఱుపు. 19

ఉ. “ రోసెదఁగాక యెట్లయిన యెన్నఁదేని ననుచుఁగడంగితేని ని
ట్లా? సమరంబుఁజేసి యెక్కో? యయ్యయ్యో! నన్నిను మట్లుగాక నా
యాసముమైరణంబు డిగి యూరయు ; మాతఁడు నిన్నుఁజూచి సం
తోసపసుం దనంతటి సు తుంఘ గలంఁడని విజ్ఞప్తఁగుచుఁ. 20

గీ. “ తొల్లి నా చిన్ననాట రు స్తుము ననేక
కదనముల నెప్పు సేనాము యమున నిల్చి
పోరుచుండుటఁ గంటి ; ని ప్పడు తఱచుగఁ
బారనీకుల యందుఁ గన్పడుట లేదు. 21

ఉ. “ వేసఱి పాయమేద సర యిక్క రణనీమఁద్యజించి యస్త్రస
న్యాసము సంఘెనో వ్రబల యైన వివాదము గల్గితనిపై
రోసముఁ బూనియుండెనో యె యుంగను గాని సుఖంబుగాని జా
వాసముఁ జేటి యిప్పుడెడఁ బాయక తండ్రినె కొల్చు వృద్ధునిఁ.

గీ. “ అచటి కరుగుము ; పా—మేల యరుగ ననెద ?
వకట ! నేడేదియో ఘోర యగుట నిజము ;
వినుము సోహ్రబ ! నామది యెతనె తెలుపు
చున్న యది ; నీల్గెదవు నీవు యుద్ధభూమి. 22

మ. “ మము నీ విద్వేడఁబాసిపోవుట యగుఁజూకెన్నఁడుఁ బోని లో
పమె ; యైనఁ బితఁజూచి వచ్చుటకుఁ బో • వంగోరితే నీ నిమే
షమె పుత్తెంచెడఁ; గాని ద్వంద్వ నమరోఁ త్సాహంబు చాలింపు కా
ర్యములే దూరక మిత్తివాతఁ జొరబా • జ్జ జూతురే వెట్టులుఁ?

గీ. “అయిన నెవరాఁపఁగలుగుదు • రాము గొన్న
కుంజరముఁ గన్న సింగంపుఁ • గొదమ ? నటులె
రుస్తుమునిపట్టి నెవరు నే • ర్తురు మరల్ప ?
పొమ్ము సోహ్రబ ! నీ యభీ • ష్టమై తీర్తు.”

25

సీ. అని యొయ్యజార్చి యా • తనిచేయి వీరను
వీజయంతట పాన్పు • విడిచి వడిగ
ధరియించి చలిచేత • బిఱుసు వోయిన శరీ
రమ్మన రోమ కూ • ర్పానకంబు
తొడిగి పాదములఁ బా • దుకలుపై నిమగ్ని
వెచ్చని రోమంపుఁ • బచ్చడంబు
బెడిదంపు టడిదంబు • విడనాడి కుడిచేత
రాజదండంబు గా • రమునఁ దాల్చి

గీ. యున్ని కుళ్ళాయ శిరమున • నూని పట కు
టీరముఖమున కరుదెంచి • కీవిమెఱయ
నచటి తెరయెత్తి తన ప్రతీ • హారు నొకనిఁ
బిలిచె నాతఁడు సన్నంపు • టెలుగు తోడ.

26

ఆ. ప్రొద్దుపొడువ నంతఁ • బాగమంచు తొలఁగె నా
శ్వసున్రవంతి నచటి • పైకతముల ;
నశ్వబలమె కలిగి • నట్టి తార్తారుల
దండు వరుసఁదీఱు • చుండె బయట.

27

చ. తెలతెలవాఱ పైనికుల ♦ తిత్వరితంబుగ వస్త్రవేశముల్
వెలువడి నాయకుల్ ముదల ♦ వెట్టంగ బైటహయాధిరాధులై
వెలసిరి బాల్లుదీటి విను ♦ వీడుల నొక్కొక కాలమందు గుం
వులుగఁ దమంతనే వలన ♦ పోయెడి పక్షులశ్రేణు లట్లుగఁ. 28

క. ఒకచోట నాకస్మ నదీ
నికటావని విడియుభటులు ♦ నెలకొని రొగి ను
న్నికుళాయ లేఁటె లూని య
ధిక బలవంతులు పరువపుఁ ♦ దేజీలపము. 29

క. ఒకచో “టర్క్మను” లొకచో
“తుకాలు” రణకాతుకంబు ♦ తో “సాలో” “ర
త్రకు” శాస్త్రకులమరి ర
ల్పకాయులు జవంబు సూపు ♦ వాపురములపై. 30

క. ఒకచో “జాక్సాన్ప్రీసు” న
దికి నిరుక్రేవల వసించు ♦ దిటవరులనువై
రి కుటుచ గడ్డంబులు బిగు
వు కుళాయలతోఁ గడువెర ♦ వున మావులపై. 31

క. ఒకచో మరుభూములఁ బా
యక త్రిమరుచుండు మొఱకు ♦ లా “కాల్మకు” “కు
జ్జకు” “కర్గిజీసు”లు రణో
త్సుకత నధివసించి రచ్చ ♦ తురగంబులపై. 32

గీ. ఎలమిఁదార్తారుల దళంబు ♦ లిట్లు మొనయు
చుండ నలపారసీకులు ♦ నోలమాస
గొనక వానికిఁ గట్టెదు ♦ ట నొకవంక
నపుడె సన్నద్ధులైరి యు ♦ ధాదరమున. 33

గీ. ముందు తార్తారుల దళంబు ♦ వోలె వారు
వములపై “నిల్యతులు” వెన్నె ♦ బారసీక
ప్రభుని యశ్వబలంబు కా ♦ ల్బలము నిలిచె
నాయుధము లెండలోఁ దళు ♦ క్కనుచు నుండ. 34

ఉ. వీరను వీజ యంత్రగఁడు ♦ వేగముమైఁ బ్రతిహరు తోడఁ దా
ర్తారులసేన ముంగిటికిఁ ♦ దానరుదెంచి పిఱిందికేఁగు డో
శూరులటంచుఁ బ్రాభవముఁ ♦ జూపుచు ముందటి బంతుల గడు
దూరము వెన్దకుఁ దొలఁగఁ♦ద్రోయుచునూపుచు రాజదండముఁ.

గీ. దానిగని పారసీక సే ♦ నానియా “పె
రూడు” తన బల్లెఘూని వ ♦ రూఢినీ న
మక్షమున కరుదెంచి య ♦ మంద బుద్ధి
నగ్రవజ్జులఁ బిఱిదికి ♦ నాపె నతఁడు. 36

ఆ. అంత మురివ మెనగ ♦ నాపెద్ద పడవాలు
మ్రోలకరిగి రెండు ♦ మొనల నడుమ
నొయు నిసుక నేల ♦ నిలిచి యిత్రైఁగున
ననియె వారు వీరు ♦ సబ్రనుంద. 37

శా. “ ఆ కర్ణింపుఁడు పారసీకులిదెనే ♦ డాలంబు చాలింత ; మ
స్తాకాటోప పరాక్రమాన్వితుఁడుమా♦సాహ్రాబునిందొంటిగాఁ
దాఁజంజాలెడు నెక్కటిని నిపుడా ♦ స్థమీరు నేమించి వే
నాకుందెల్విన నొంటిపోరునకు స♦న్నాహంబుఁ గావించెదఁ.” 38

ఉ. వేకువ వేళ మంచుతఱి ♦ బెల్లుగ రాజనపుం బొలాన వ
ర్షాకృతి మంచుబొట్లురల♦నందలి సాంద్రపు నన్యమంజరుల్
వీక వడంకునట్లు తమ ♦ వీనుల నాతని పల్కుజున్నుబాల్
సోకుటమై గగుర్పొడువ♦సాహ్రాబు మెచ్చిరి నెమ్మిదార్తరుల్. 39

ఆ. కాని యమ్మది మొన ♦ గాని పల్కులు వాడి

ములుకులగుట జాను ♦ గులకు బార

సీకులంత నలుకు ♦ చే వెలవెల బోయి

సారిది మొకమొకాలు ♦ చూచుకొనుచు.

40

శా. పోతున్న జెడుసార్థ మొండు తొలిఁ గాఁబూల్'వాసి మార్గానఁ హిం
దూకుష్' పర్వత పక్షిదాటుచుఁ బయిల్ ♦ దూఁగాడు నీహఠఖం
డైక వ్రాతము వెచ్చనూర్చిన ద్రవం ♦ బానంచ నిశ్వాసమున్
లేకెట్లుండుదు రత్తె యుండిరెద నో ♦ లిన్ జేష్టలూనమ్ముగాన్. 41

గీ. తోడనె పెరూదు వచ్చె “గు ♦ దుర్జు” దొట్టి

తగిన ప్రముఖుల కడకుఁ గ ♦ ర్తవ్యమేమి

యంచు ; మంత్రము నొనరించి ♦ రందఁ జంత

కొంత వడికి గుదుర్చు వా ♦ క్రుచ్చెనిట్లు.

42

గీ. “ఇడుమ దొరకొనియె పెరూడ! ♦ యిక మన మవ

మానమున కొడిగట్టితి ♦ మేని సరియె ;

కానిచో నెట్లులైన నె ♦ క్కటి గురమున

కియ్యకొని తీరవలె బరు ♦ వేదకుండ.

43

ఉ. “ పోటరి సోహ్రబున్ సమర ♦ భూముల నొంటిగఁదాఁకఁబాలు దోఁ

పాటవ మొప్పువాఁడు మన ♦ పోజున నెవ్వఁడు లేక యుంట ము

మ్మాటికి నిక్కువంబు ; ప్రతి ♦ మానము వానికి సింగమా నిరా

ఘాట పరాక్రమంబునఁ మృ ♦ గంబె ప్రభావనమందు నుద్దియా. 44

ఆ. “ కాని రుస్తుమిటకుఁ ♦ గడచిన రేయి యే

తెంచినటులు నాకుఁ ♦ దెలియవచ్చె ;

బ్రాతకనలు తన్నుఁ ♦ బాయమి దావేసి

కొనియెఁగోవు గాఁగ ♦ దనగుడారు.

45

క. “అరసెద నిపుడే యాతని ;

నెఱిగించెద నంతవట్టు ♦ నీవృత్తము నీ

తరుణుని నామము ; నికఁ జిజ్ఞ

చిజ్ఞుడిగి యతండు కలను ♦ సేయఁగ పచ్చుకా.

46

ఆ. “అంత దనుక వాఁగు ♦ నటులె సమిష్టహి

నిలిచియుండ నిమ్ము ; ♦ నీవు మ్రోల

కరిగి నొడువు మొంటి ♦ యాలమ్మునకు నియ్య

కొంటి మింకఁగాచి ♦ కొనుడటంచు.”

47

చ. అనుటయు సంతసంబాదవ ♦ నాతఁడు ముందఱి కేగి, “నీవు చె

ప్పిన యది మాకు సమృతమె ♦ పీఠను వీడ! తుణుంబులోన మే

మనువాసరింతు ముక్కుతునియన్ నెఱబంటును; సోహృదింతలో

ననికయి సర్వ సిద్ధముగ ♦ నాయుధముల్ ధరియింప ని”మ్మనెకా. 48

క. అనిన విని వల్లె యని పీ

రను వీడ రణావనికా దొ ♦ అగి క్రేవలకుకా

జనుచు భటుల్ దెరువిడఁ దో

డనె పోయి బిరానఁదన గు ♦ డారముఁ జేరెకా.

49

ఉ. అంత గుదుర్జు పై నికుల ♦ నందఱ నిట్టటుఁ ద్రోసికొంచు న

త్యంతయమ్మునకా శిబిర ♦ మంతయు దాటినదీతటంబుపై

నెంతయు దవ్వలకా విడిసి ♦ యిమ్మటి యుండిన దిట్ట శత్రు లో

కాంతకు రుస్తుముకా గనుట ♦ కాతని మేటిగుడారు డగ్గఱకా. 50

గీ. రుస్తుముని వస్త్రవేశ్యము ♦ రోహితచ్చ

విని గలిగి చాలలే యెండ ♦ వెలుగుచుండె ;

నతని భటవర్గమంతయు ♦ నట్టి పటకు

టీరములయందె చుట్టునుం ♦ డిరి వసింది.

51

ఆ. అతఁడులోని కరుగు ♦ నప్పటి కాసీనుఁ

డయ్యె రుస్తుమవుడె ♦ యారగించి;

మ్రోల నింక నటులె ♦ రొట్టెలు ఫలములు

నెఱచు లొక్క కొన్ని ♦ నెఱసియుండె.

52

ఆ. ఉబుసుపోవ రుస్తు ♦ మొక సాశ్వమును జేతి

వై ని వ్రాలఁజేసి ♦ దానితోడ

నాచుకొనుచునుండె ♦ నలవోక ; నంత గు

దుర్జు వచ్చి తన యె ♦ దుటనె నిల్చె.

53

క. వానిం గని యానందము

తో నాశ్వేనము నవలికిఁ ♦ ద్రోసి యతనిఁ

దా నెమరు వోయి నతులె

న్నే నొనరిచి ప్రియము దొలుక ♦ నిట్లనఁ జొచ్చెన్.

54

ఉ. “ స్వాగతమే గుదుర్జు ! కను ♦ పండు వొనర్చితి వీవు నాకు; నేఁ

డీగతి నేగుడెంతు వాళా ♦ యేమొ విశేషములున్నఁగాని? యా

గోగిణమున్ బొనర్చి మును ♦ రుస్తుముఁ బ్రీతునిఁజేయు వెన్న నీ

యాగ మన ప్రయోజనము ♦ నారయఁబోలును లెమ్ము ర” మృనన్.

క. విని నిలిచియె యతఁడిట్లను

“దినుటకుఁ ద్రావుటకు నియ్య ♦ ది యదను గా; దీ

దినమున వానిందలఁ పని

పని యున్నది; నీకుఁ డెఱుప ♦ వచ్చితి దానిన్.

55

ఉ. “ నేనలు రెండు నిష్ఠురణ ♦ సీమ ముఖాముఖ నిల్చియుండె; బిం

కాన ద్విషచ్చమూ విభుఁడొ ♦ కా నొక వీరునిఁ బేరుకొంచనిన్

వాని సమాను నిష్ఠును వొ ♦ నర్పుమనన్ మన పారసీక సే

నాని యధైర్యమొంది మది ♦ నన్నిట నీకడ కంపె వింటివే? 57

ఆ. “అతనిపేరు సోహ్రా ♦ బంట ; కాని యాతని
జన్మవృత్త మెఱుంగఁ ♦ జాలకుంటి ;
మోయిరుస్తు ! మెందు ♦ నుద్ది నీ కారణఁడె
సుమ్ము బలపరాక్ర ♦ మమ్ములందు. 58

ఉ. “మాటలు వేయునేల? ప్రతిమానము వానికి సింగమే నిరా
ఘాట పరాక్రమంబున; మృగంబె ప్రధానమందు సాటి; యీ
నాటికి ముప్పువచ్చె గద ♦ నంబున నాతని నోర్వఁజాలు నీ
బోటి ప్రసిద్ధ వీరుఁ డీకఁ ♦ బుట్టుట గానను బారనీకునికొ. 59

గీ. “వెండియు నతండు వయసున ♦ నుండె; బౌర
సీక ముఖ్యులు ప్రాయము ♦ చెల్లియుండి ;
కొండె దుర్బలు ; లెంతయు ♦ నొచ్చెమొదవు
నీ విటులు మాకుఁ గెళవుంటి ♦ వేని యింక. 60

క. “రమ్మటుగావున; నల కో
వమ్ముడుగుము ; మాకు సాయ ♦ పడు; మిఁక నిన్నే
నప్పతి ; మటుగాదేని జ
యమ్మగులకు మనకు నవజ ♦ యము సిద్ధమె చూ.” 61

గీ. అనినఁ ఁదునగ వొలయ ని ♦ ట్లను నతండు ;
“చాలుఁ జాలును ! వారె ము ♦ నలులు గాని
నేనుకానొకొ ? మఱియు మీనృపుఁడు క్రుద్ధుఁ
డగు వయస్కులు దుర్బలు ♦ లంటివేని. 62

ఉ. “ఏమనఁదా వయస్కుడగు ♦ టెవ్వ రెఱుంగరు? సాటివారిపై
ప్రేమము మెండు వాని; కీక ♦ వృద్ధులు గాటికిఁ గాల్గుచాచి రం
చా మహనీయుఁడీల్లె మము ♦ నందఱి నొప్పరికించె; గాన నీ
వీ ముదిబంటుఁ బిల్కుటుఱువే? తలవంపులు గావె తేనికికొ ? 63

ఆ. “పిన్న వయసువాండ్రు ♦ పెక్కండ్రు నీ బోటి
వారలుండ నేనె ♦ వచ్చి సోహ
బు నివుడొంటి కయ్య ♦ మునగల్చి యాతని
యహమహమిక నేనె ♦ యడపవలెనె ?

64

శా. “వేళోళ్ళంగొని యాడనియ్యతని నీ ♦ విశ్వంబు; నాకేల? యా
హా! నాకూతునకు బదుల్కొడుకు సా ♦ హాబంతవాడుండిన
వానిం బోరుల కంపియుండ నొసదా ♦ నాతల్లి చెంత? బరా
ధీనుండయ్యె నతండు నేడు తనకు ♦ దిక్కెవ్వరు గల్గమి. 65

గీ. “వెఱవు దక్కియతం డతి ♦ వృద్ధుడగుట
గాసి వెట్టుదు రిప్పుడాఁ ♦ ఘనులు వాని
బెక్కు విధముల; నీవయో ♦ వృద్ధుడతని
పజ్జ నికనైన నుండుట ♦ పాడి గాదె ?

66

ఉ. “నోచగ నైతి నంతటి తఱచూజుడు కల్గుట; కంకజాలు నీ
నీచవు వృత్తి; శీఘ్రముగ ♦ నే నిలునేరి నతంబు దండినే
ప్రోచుచు మీకృతఘ్నులగుఁభూవుల నేనలు వీరగగన్నుల
జూచుచు నుండు; విందునలసోహాబు గాంచెడి కీర్తి యంతయు. 67

క. “కాని యిక్కెన్నండుసి చే
బూని సమర రంగమునకు ♦ బోవను ; ప్రాయం
బా నశియించెను మఱి మె
ప్పా నాడే పోయె; వెట్టి ♦ యయ్యె జనరకు.”

68

క. అని వెండియు దరహాస
మొనరింపగ ననియె నాతఁ ♦ “డోరుస్తు! మీకే
మనెదరు నలుగురు నీవిటు
మునుపటి కన లింకను దల ♦ పోయచుమన్న ?

69

ఉ. “ఎక్కటి కయ్యమందు దన ♦ కీడగు నాతడు రుస్తు; మట్టిఁ డిం
కొక్కొక్కడు లేమి దానెఱుంగఁజో? యిది సోహ్రాబు నిన్నుఁగోరుటే
తక్క మతేమి? నీ విటులు ♦ దాఁగుట చెల్లునె యెట్టులైన నా
యుక్కరి నిన్నే మార్కొనుట ♦ కువ్విళ్ళు లూరుచునుండ నిత్రటిక?

గీ. “మఱియు నెవ రేని గృహణుని ♦ కరణి దనయ
శోధనముఁబోగుచేసె రు ♦ స్తుమివు; డైనఁ
బిన్నలు హరింతురని చాల ♦ నెఱచుచుండు’
ననిన నీకెంతయో చిన్న ♦ తనము కాదె?”

71

క. అన నత్యంతాగ్రహముం

గొని యిట్లను రుస్తు, “మెవరు ♦ గోరిరి నిన్ని
ట్ల నవసరంపుఁ బ్రసంగ
మొనరింప గుమర్జి యూర ♦ కుండుము; మఱియుఁ.”

72

ఆ. “ఒకఁడు కీర్తిమంతుఁ ♦ డొకఁడు సామాన్యుఁ డిం

కొకఁడు ధైర్యశాలి ♦ యొకఁడు పంద
పిన్న యొక్కఁడొకఁడు ♦ వృద్ధుఁడనై యుండ
వచ్చు; దాన నేమి ♦ వచ్చు నాకు?

73

క. “కారొకొ మర్త్యులు వా? ర

ట్లే రుస్తుము గూడ మర్త్యుఁ; ♦ డెవఁడు కృతఘ్నుం
డొతేని మెప్పువడయం
గోరి నెఱవు శౌర్యమని న ♦ కుంతిత భక్తిక?

74

మ. “అయినం జూతువుగాక పిన్న లెటన ♦ న్నాలమ్మునక గల్చి నా
దు యశంబెట్లు హరింతురో! వినుము శ ♦ త్రువ్రాత మీరుస్తు మి
మ్మొయిఁదో తెంచుటెఱుంగఁగావలదు చుఁమ్మినేడు ప్రచ్ఛన్న వృ
త్తియె కైకొంచు దురంబు నల్పుటకు నుఁద్రేశించితిక బొమ్మికక.”

గీ. అనుటయు గుడుర్లు మఱలి చి ♦ వ్రసన శిబిరము

దాటి చనియెను తన మాట ♦ దక్కె రుస్తు

మరుగుదెంచు ననుముదంబు ♦ నతని కోప

మునకు భీతియు మనమునఁ ♦ బెనుగొనంగ.

76

క. అంతట రుస్తుము ద్వారము

చెంతకుఁ జని భటుల కాజ్ఞ ♦ సేయఁగ వార

త్యంత రయమ్మునఁ దెచ్చిరి

కాంతులు వెదఁ జల్లు నతని ♦ కవచాయుధముల్.

77

చ. కవచము మేననూనె దమ ♦ కమ్మున ; నంతకుఁ బూర్వ మెన్నఁడు

బవరము మోమెఱుంగనివి ♦ బల్లెము డాలును గేలఁబట్టె; స్వ

ర్ణ విహితమైన నీతన శి ♦ రశ్రుము నొదలఁ దాల్చెనందు వా

రువపు నెఱుల్ చెలంగి పయిఁగ్రుచ్చుతు రాయసి యాడుచుండఁగ్.

గీ. ఇట్టులాయుధములు ధరి ♦ యించి రుస్తు

ము తన మేటి గుడార మ ♦ ప్పడె వెలువడె;

బిల్లనాఁడు మొదలు తాను ♦ పెంచినట్టి

యశ్వ మొక్కఁడు తన్ను వె ♦ న్నాడుచుండ.

79

క. వెలువడి నిముసములో నతఁ

డలవోక శిబిరము దాటి ♦ యరుదెంచెను; క

న్నుల విందు పారసీకుల

కలనాఁడు కదా యొనర్చె ♦ నాతఁడు మఱలగ్ ?

80

గీ. వానిగని యొక్క పెట్టునఁ ♦ బారసీకు

లందఱును గ్రేళ్లుదాటి రా ♦ నంద మొంది ;

కాని తార్తారు “లితఁడెవ్వఁ ♦ డా ? ” నటంచుఁ

జూడఁజొచ్చిరి యట్టె పు ♦ స్తుముని వంశ.

81

సీ. వేకువాదిగ సంధ్య ♦ వేళదాఁక సముద్ర
 వుదరంగముల నాణి ♦ ముత్తైములను
 దీయఁగ ముస్సుచు ♦ దేలుచుండిన భర్త
 ప్రాణమ్మునకు భయం ♦ పడుచుఁ దీర
 మున నిల్చి కన్నీరు ♦ మున్నీరుగా నేచ్చు
 చుండిన యొక సతి ♦ యుల్లమునకుఁ
 దాను కైకొన్నము ♦ త్యముల హఠము గూర్చు
 కొని రేయి యిలుసేరు ♦ కొన్న మగని

యాగ మనమెట్లు మోదావ ♦ హమగు నటులె
 యయ్యె మోదావహంబు ధై ♦ ర్యంబు తక్కి
 యున్న యల పారసీకుఁ ♦ యుల్లములకు
 శూర చూడామణి యగు రు ♦ స్తుముని రాక.

82

ఆ. రుస్తుమవుడు వారి ♦ మ్రోల కేగుటయు సో
 హ్రాబు ముదంబునఁ దన ♦ యాముధముల
 నూని సరగ వచ్చు ♦ చుండెను పారసీ
 కడళమున్నయెడకు ♦ గరువ మొప్ప.

83

క. నిలువఁబడి యల్లె తార్తా
 కుల శిబిరము వంకఁజూడ ♦ రుస్తుము ధృతిమై
 లలిఁబార విడిచిన సర్పము
 వలె వచ్చెడి సోహ్రాబు కనఁ ♦ బడె నాతనికిఁ.

84

సీ. తొలికోడి గూయ ని ♦ ద్దుర మేలుకొని మంచు
 తఱియాటఁబెను జడి ♦ కరణి బయటఁ
 గురిసెడి యివమున ♦ కుఁ దాళలేక ప
 గంకుచుఁ జలిచేతఁ ♦ గొంకువోయి

నట్టి వ్రేళులతోడఁ ♦ గట్టలు విడిచి వే
రాస మంట యొనర్చు ♦ దాసి నిదుర
మెలకువరాఁగ న ♦ ర్మిలి భాగ్యశాలిని
యోర్తు తెరలచాటు ♦ నుండి చూచి

యెట్టులీ సీతువున కోర్చి ♦ యీమె బ్రతుకు
సీమె మది నేమి తలపోయు ♦ నిపుడటంచు
నచ్చెరువు నొందు పగిది సో ♦ హ్రుబుచు జూచి
వింత పడఁజూచ్చె రుస్తు మ ♦ త్యంత మవును.

85

చ. జనకునిఁ గన్నులార నొక ♦ సారియుఁ జూడఁగ లట్టి భాగ్యమిం
కను గనఁజాలకున్కి నెన ♦ కమ్మున నెంతటి జోదునైనఁ బో
రునఁజెనకం గడంగు నల ♦ రుస్తుము నాత్మజుఁజూచి రుస్తుమే
యనుకొనఁజూచ్చెనేమొ యిది ♦ యబ్బుర మెవ్వఁడితండ్రిటంచెదన్.

సీ. ఆకాంక్షతో నొక్క ♦ రా కొమరిత స్వయం
ముగ నీరువోయ ముఁద్దుగఁ బెఱుగుచుఁ
బ్రమదావనమున స ♦ తము నీరుబుకు నొండు
జలయంత్రమునకుఁ బ ♦ జ్జనె చెలంగి
నెలరేలఁబండు వె ♦ న్నెల గొల్పు వేళఁబ
చ్చిక నేల నెఱువుచుఁ ♦ జిన్నినీడ
సోగ తిన్నన పెంఱు ♦ చూపకు ముదంబు
సేయ గిల్లిన బాలు ♦ చిప్పిలుననఁ

గోమలంబైన క్రొమ్మావి ♦ గున్నపోల్కిఁ
దోఁచు సోహ్రుబు నట్టె రు ♦ స్తుము గనుఁగొని
వాని లేజవ్వనమున కెం ♦ తేని జాలి
నంది రాసైగ చేసి యి ♦ ట్లనియె నతఁడు.

87

ఆ. “చిన్నవాడ! నేను ♦ జెప్పెద వినుము జీ
 విచియున్న ననుభ ♦ వించు నెవ్వఁ
 డైనఁ గట్ట సుఖము; ♦ లటుగాక చచ్చిన
 వాని కన్నిమంటి ♦ పాలు గావె ? 88

ఉ. “చూడుము నన్ను; బల్లిదుడ ♦ సుమ్ము; ధరించితి నుక్కుజోడు; నా
 తోడను బెక్కుసార్లు తమ ♦ దుర్మద మేర్పడ మేటిబంట్లు పో
 రాడిరి; నమ్ముమేబవర ♦ మందుఁ బరాకుననై నఁగాని నే
 నోడుట శాత్రవుండు మృతి ♦ నొందకయుండు తెఱుంగ నెన్నఁడుఁ.

క. “కావున నోయీ సోహ్రాబు!
 నీ వీగతి మిత్తికెదుర ♦ నిలువంబడు తే
 లా? వలదు; మేలు గోరితొ
 నావచనంబులను బాల ♦ నము సేయఁదగుఁ.

90

క. “ఈ తార్తారల విషపుము;
 నాతో నామందిరంబు ♦ న వసింపుము; నీ
 వేతనయుడ వనుకొనియెడఁ;
 జేతో మోదంబు నాకుఁ ♦ జేయుము ముదిమిఁ.

91

క. “నే నీల్గుదనుక నిఁక నా
 తోనుండియె దురము సల్పు ♦ దువు గాక నిజం
 బీ నాడు ధృతిని నీకు న
 మాన్యుఁడొకండైన లేడు ♦ మాదేశమునఁ.

92

సీ. అని దయారస మొల్కు ♦ నట్లు సంభాషించు
 నతని కంఠధ్వని ♦ నాలకించి
 పూర్వమెన్నఁడొ మలి ♦ ఘ్నుచుల దాడికి జంకి
 సామంతుఁడొక ప్రదే ♦ శమునఁగట్టి

నట్టికోవురపు మ ♦ హాన్నత్యమున తీవి
 నలరు నాతని విగ్ర ♦ హమును జూచి
 ముదిమి చిన్నెలుగ న ♦ వృడె నరయుచు నున్న
 నెలుల నొప్పెడి వాని ♦ శిరముఁగాంచి

యపుడు మనమున నొకవంత ♦ యాస వొడమ
 ముందుఁబోయి యతని మ్రోల ♦ మోకరించి
 కరములను మోడ్చి మిగుల సం ♦ బరముతోడ
 సోహ్రబాతని నడుగంగఁ ♦ జొచ్చె నిటులు.

93

క. “హా! కనుఁగొంటిని ; రుస్తుమ
 వే కద నీ? వవుచు ; సత్య ♦ మే? రుస్తుమవే
 నాకుండెలియును తె ; మృటు
 గాకున్న నెవండవోత ♦ గ౯ జెప్పఁగదే?”

94

క. అన రుస్తుమతనిఁ గ్రేఁగం
 టనె కనుఁగొని కొంతవడి త ♦ టాలునఁ బెడమో
 మొనరించి చిత్రమనుచు
 దనలోఁ దానీ కరణి వి ♦ తర్కించుకొనె.

95

క. “ఔనా నీతని భావము
 నేనెఱుఁగుదు ; మఱియుఁ జూల ♦ నీచులు కపటుల్
 సూన్యత పరిపంథులు నెం
 తే నభిమాన పరులగుదు ♦ రీ తార్తారుల్.

96

అ. “నిజము దాచకుండ ♦ నేనె రుస్తుమునంచుఁ
 బెలుపవచ్చు ; గాని ♦ ఫలితమేమి?
 లోఁగఁ డితఁడు నాకు ; ♦ నేఁ గోరినట్లు మా
 యరుల పక్షము విడ ♦ నాడఁ డితఁడు.

97

గీ. “కాని యేదియో మిషఁజెప్పి • కలను మాను
కొని కడుంగడు నాడు కీర్తిని నుతించు;
మఱియు నాకేదియో బహు • మాన మొసఁగి
తప్పెరా మృతియని తన • దారి వట్టు. 98

క. “అదనఁజిగి యేదియో ప
ర్వదినంబున నృపుఁడు తగిన • వారలతో స
మృదమునఁ గొలుపుండ సభా
సదు లాకర్ణింప నిట్లు • సంభాషించున్. 99

సీ. “వింటిరే నేను చె • ప్పెడి వింత? మున్నొక
సారి యాకృసు నదీ • తీరభూమి
సేనలు బవరంబు • సేయంగ విడియనే
ద్వంద్వ యుద్ధమునకుఁ • భారసీక
భటులలో నెవఁడేని • వచ్చి నాతోఁ బోర
నిలిచి లావున్న నన్ • గెలుపుఁ డంటి;
నంత నందఱు వెఱు • గంది మిన్నక యుండ
రుస్తు మొక్కండె మా • రొక్కినియె నన్ను
నవును మే మిర్వురమును బో • రాడితి మను
కొంటిరో? లేదు; మే మను • కూల వృత్తి
మించి యొండ్లారుల బహూక • రించి కొనుచుఁ
బాసిసోతిమి మిత్ర భా • వమున నాఁడు. 100

క. “అని యీటకటాంకరి ప్రే
లిన శ్రోతలు మెత్తు ‘రాబ • లే.’ యని; యిటు గ
ల్గిన యాన్యూనత కేక మిం
చిన న్యూనత యున్నె పార • నీకుల?” కనుచున్. 101

ఉ. క్రమ్మట వానిఁగాంచి యిటు ♦ గట్టిగఁ బల్కునతండు; “చాలు; లే
లెమ్మల రుస్తుమేల? యిట ♦ లేడతఁ; డింతకు నేడు ద్వంద్వ యు
ద్ధమ్మున కీవు పిల్చిన క ♦ తంబున వచ్చిన నన్నుఁ జూచి శ్రీ
ఘృమ్ముగఁ జెప్ప మింక నమ ♦ రం బానరింతువా లేక మానెదో.

గీ. “రుస్తుమునిఁ దప్ప నింక నొ ♦ రుల నెదుర్కొ
నంగ నొల్లవా? బాలిశ! ♦ నన్ను వినుము
రుస్తుముని మోముఁగన్న స ♦ మస్త జనులు
నడలి ధృతిశీర్ణమై టిచ్చ ♦ వడుదురంట.

103

గీ. “నిక్కముగ రుస్తుమే వచ్చి ♦ నేడు నీ యె
దుట నిలువఁబడి ‘నేనె రు ♦ స్తుము’ నటంచుఁ
డెలిపె నే నిఁక నని మాట ♦ దలఁప వీవు;
నే నెఱుంగుదు నని; సరి; ♦ చానికేమి?

104

చ. “నినుఁ గనజాలి యయ్యెడిని; ♦ నేరకచేసిన యట్టి నీ ప్రతి
జ్ఞను విడనాడి, ‘యోడితిని; ♦ కావుమున’ న్నని వేఁడుకొమ్ము; కా
దనియెడవేని నేటి కింక ♦ నాయువు మూడిన యల్ల నీకు; న
న్విచుము భవద్ధితైషినయి ♦ పిన్నవు నీనని యింత చెప్పితి.”

105

క. అన లేచి నిలువఁబడి యా

తని కిట్లను సోహ్రా, “బీవి ♦ ధంబు నభయ మొం
దను సుమ్ము నమ్ము నే స్త్రీ
ననుకొంటివా మాటలకె భ ♦ యము నొందుటకు? ”

106

గీ. “నీవనిన యట్లు రుస్తుమే ♦ నేడచటికి
వచ్చియుండిన నని యొన ♦ ర్పను నిజముగ;
గాని యారడిచట లేడు ♦ గద; యిఁకేల
నివ్వటిల్లదు కయ్యంబు ♦ నీకు నాకు ?

107

శా. “కాని; మ్మెట్లును ధైర్యవంతుడవు; నా ♦ కంఠే బలాధ్యుండ; వె
న్నేనాలమ్ము లొనర్చియుందు ; విశ నే ♦ న్నెట్లైన బాలుండనే ;
యైన బోరుల గెల్చుటోడుటయు దై ♦ వాధీనముల్ గావున
నేనే గెల్తునటంచు వీగఁడగునే ♦ నిర్లక్ష్య భావంబున ? 108

చ. “అది యెటులందువేని మన ♦ మంబుధి నీఁదెలివారి తీరున
విదియను వీచి కగ్రమున ♦ వ్రేలుచు నుండిన వారమాట న
య్యది దరిఁజేర్చునో మనల ♦ నభినె వెండియుఁగూర్చునో యెఱుం
గుదు మనరాదు; కార్యమొనఁగూడిన సర్వము దేట తెల్లమా” 109

క. అన విని రుస్తుమపుడె యా
తనిపై సారించె నలుకఁ ♦ దన యీటెను ; గు
వ్వను దఱుము దేగ వలె తి
వ్వున నది దోతెంచె సోహా ♦ బును గదియంగఁ. 110

క. దానిఁగని క్రొమ్మెఱుగు చం
దాన నతఁడు ప్రక్కకొఱగెఁ ♦ దత్త్వే ; మది యెం
తేనాద మొనర్చుచు దో
డో నేలను డూసి మేటి ♦ దుమ్మును రేఁచెఁ. 111

క. ఇది యే తఱియని సోహాబు
పదపడి యాతని పయిదన ♦ బల్లెము వినఁకె ;
అది సూటిగఁ జనికడు బె
ట్టిద మగు రుస్తుముని యరిగ ♦ డీకొని తెల్లెఁ. 112

సీ. డొలిచి యిమ్మయిన దో ♦ నెలుగఁ జేసికొన హి
మాలయప్రాంత మ ♦ హాటవులను
శీతకాలమున వీ ♦ చెడిగొలులకుఁ గూలి
వజ్రదలచే బొంగి ♦ పొరలి పాఱు

చున్న సింధునదిఁ ద ♦ దువనదులఁ గుప్ప

తెప్పలుగాఁ బైకిఁ ♦ దేలి రాఁగ

జాలదుల్ వట్టు వృ ♦ క్షప్రకాండంబు

కరణి గొప్పదియునై ♦ మొరటుదైన

చెట్టు మొదలొందు నిరుకేలఁ ♦ బట్టి రుస్తు

మంత నొరులెత్తఁజాలని ♦ యాకడింది

గుదియపై కెత్తి తన శక్తి ♦ కొలఁది వ్రేసె

నశని పాతముఁబోలు ప్ర ♦ హార మొకటి.

113

గీ. కాని సోహ్రాబు మగుడఁ బ్ర ♦ క్కరుఁ దొలంగి

గుదియ వ్రేటును దప్పించు ♦ కొనఁగ నేలఁ

బిడుగువలె మ్రోగె నది ; పట్టు ♦ సడలి గదయుఁ

దొరలుచుం గ్రింద వడియె రు ♦ స్తుముని మ్రోల.

114

ఆ. వ్రేటు వడికి మోక ♦ తీలెఁ దూలి రుస్తుము

గూడ ; జేతులిసుకఁ ♦ గూగుకొనియె ;

మోము తనువు ధూళి ♦ బ్రుంగె; దిగ్భ్రమజెంది

యలఁచు కొంతనటకు ♦ నటులె యుండె.

115

ఉ. అత్తటి సోహ్రాబేమియుఁ బ్ర ♦ యానము లేకయె కత్తిదూసి యా

యుత్తమ వీరునిఁ బొడిచి ♦ యుండిన నుండఁగ వచ్చుగాని తాఁ

గత్తిని డూయకేయతనిఁ ♦ గాంచుచు మోమున లేత నవ్వరే

కెత్తఁ బిఱిందికిఁ మరలిఁ మిట్లనె నాతనికిఁ మృదూక్తులఁ. 116

క. “ ఏలా మోదెద వీ విటు

నేలను వ్యర్థముగఁ ? చుత్తు ♦ నియలౌ గదయుఁ ;

లే లెమ్ము ; కినుక విడువం

బోలును ; నినుగన్నఁ గనలు ♦ వొడమదు నాకుఁ.

117

క. “నే నడిగిన రుస్తుము నే

గానంచుం జెప్పి తల్లె ♦ కాని ; మ్మిటునా

మానసమునఁ బ్రీతియు నెం

లే నానయుఁ గొలుపజాలు ♦ నీ వెవడ విచక్ష ?

118

ఉ. “కొండికవాడనయ్య నొక ♦ కొన్ని దురంబుల నే నెఱుంగుదున్ ;

వెండియు నందు వాఁగు మొన ♦ నిల్చియె నిచ్చలు విక్రమించితిన్

జెందితి మార్తఱు హతులు ♦ చేడ్పడుచుండుట గంటిగాని యె

న్నండిటు స్నిగ్ధభావమున ♦ నాచుది పొల్చుటలేదు వింటివే ?

119

క. “వేయునేల ? నేడు ♦ నీ యందు నాచుది

దవిలియుండు టరయ ♦ దైవ కైత

వమ్మె నిశ్చయముగ ; ♦ నమ్మదమున విధి

కియ్య కొనక తీఱ ♦ దింక మనకు.

120

క. “రమ్మ ; మనకుఁబొందే యుచి

తమ్మగు; నెడనుంచి యాయు ♦ ధముల సఖుల చం

దమ్మునఁ గూర్చుండుద మీ

విమ్మగ రుస్తుముని గూర్చి ♦ యే నొడువు దిచక్ష.

121

గీ. “కలరు మీ సేనలోనఁ బెక్కండ్రు నేను

బవర మొనరింతునేని యో ♦ పఁగల బంటు ;

లటులె మాలోనఁగూడ నూ ♦ రాగగణ్య

లింక నున్నారు నిన్నల ♦ యింపఁగలరు.

122

గీ. “వార లెవరేని నినుదాఁక ♦ వత్తురేనిఁ

గదన మీ వొనరింపుము ♦ గాని మన మీ

కొండొరుల మిట్లు పోరాడు ♦ టుఱువుకాదు ;

మిత్రులము సుమ్ము; మనకెట్లు ♦ మైత్రివలయు.

123

సీ. అని మిన్నకుండుట ♦ యుచు రుస్తు మాగ్రహ
 వివశుడై మేను గం ♦ పిల్లుచుండ
 దిగ్గన లేచి గు ♦ దియనల్లె నేలను
 విడిచి తళుక్కని ♦ వేగుఁ జుక్క
 పోల్కి మెఱయువాడి ♦ మొనగల తన బల్లె
 మును గేల మగుడఁ జే ♦ శొనియె సరగఁ ;
 తనదు నూతన శిర ♦ స్త్రము ధూళిమయ మయ్యె ;
 నిసుక దూకొనియె నొ ♦ క్కింత నోట ;
 నలవుచే గుండియలు చాల ♦ యదరఁ జొచ్చె ;
 గొంతు తడియాతఁ బోమాట ♦ గూడ నమిత
 రోషమున నినుమాటు ని ♦ రుద్ధమయ్యె ;
 దుదకు శ్రమమల్కి యిట్లనఁ ♦ దొడఁగె నతఁడు.

124

ఆ. “ఆటవెలఁది ! యెవరు ♦ హర్షింతు రిచట నీ
 యాట నేర్పు నీదు ♦ మాట నేర్పు ?
 చేతనైన గలను ♦ సేయుము గాని వాఁ
 గంగ వలవ; జేవ ♦ గలుగు నాకు.

125

క. “ఇప్పుడేమొ నీవు తార్తా
 రు పడుచులంగూడి క్రేళ్లు ♦ టుకుచుందమి మీ
 నృపుని నగరమ్ము నందలి
 యుపవనముల నుంటి వనుచు ♦ నూహించెదవో ?

126

క. “నీ విష్ణుకుంటి వాక్సను
 శైవలి నీ తీరమందు ♦ నమరావనిపై ;
 నీవలె నాశని యనఁ గే
 విషయము గాదు ; పోరు ♦ లెస్స యొనర్తు .

127

క. “న్నేహితుల మంట ! పొందఁట !
యాహా! చిత్రముగ నున్న; ♦ దపుడె మఱచితో
నీ హంకృతులును గడిమియు ?
నాహృదయం బిట్టి వంచ ♦ నకు లోనగునే ? 128

క. “నినుఁజూచిన తోడనె క
ల్లిన జాలియు నివుడు నాకు ♦ లే; దిరు మొనలున్
గనుచుండ నీవు ననుఁ జ
ల్లన చేసితి విట్లు నలిపి ♦ కైలాటములన్.” 129

క. అని మిన్నకుండ సోహ్రబు
గనలుచుఁ దన కత్తిడూసె; ♦ గవిసి రనికీ దో
డనె యిరువురు నొక యెరనే
కని వచ్చెడి రావులుంగు ♦ కవ చందమునన్. 130

గీ. డీకొనఁగ జొచ్చె వారి కే ♦ డెములు మిగుల
రవళితో; మ్రోఁగె నవుడుకి ♦ రాతు లటవి
దరులఁ గూల్చెడి వేళఁబా ♦ దలు కుతార
ఘాతములఁబోలు భీమ సం ♦ ఘాతము లొగి. 131

చ. అటువలెఁ దండ్రియుం గొమరుఁ ♦ డద్భుతశీలఁ బెనంగ మేఘ మొ
క్కటి జనియించి మింట రవి ♦ గప్పెవడిన్ సుడిగాలిమై రజః
పటలము రేఁగి దట్టముగ ♦ వారల నిర్దుర నావరింప జే
కటి మొయిలాము కొన్నగతి ♦ గన్పడె వారికి మాత్రమ శ్లాఘన్. 132

ఆ. ఏమియన్న సేన ♦ లెక్కటి కయ్యము
గనుచు నున్నచోటఁ ♦ గాసె నెండ;
నింగి దోఁచె మిగుల ♦ నిర్లత్యమున; నా
క్రస్మ స్రవంతిపై మె ♦ ఆసె దపనుడు. 133

అ. కాని యాతిమిరము ♦ లోనఁ బెనంగిరి

బంటు లిద్వరపుడు ♦ వాఁడి చూపు

లడర నూర్పు లులియ ♦ నతిరోషమును బంత

మును మనస్సులందు ♦ బెనఁగొనంగ.

134

క. తొలి రుస్తు మీఁటఁబఱపుడు

నల సోహ్రబుచేత నున్న ♦ యరిగనె డూయం

గలిగి యట నాటుకొనఁ గ

ట్టుకఁ జెఱుకుకొనియె దాని ♦ నాతఁడు మరలక.

135

గీ. సోహ్రబత్తఱి గడగి రు ♦ స్తుముని శీర్ష

కమ్ముపైఁ దనయసితోడఁ ♦ గడిఁది వ్రేటు

వ్రేయ నదియంత యొకయింత ♦ వ్రేలె; గాని

యచటి క్రొత్తతురాయి ను ♦ గ్గగుచుఁ బ్రెల్లె.

136

అ. అపుడు రుస్తుము తన ♦ యశాదలవంచె; జీఁ

కటి మొయిలు మఱింత ♦ కాసుకొనియె;

మింట్రమోసె నుఱుము; ♦ మెఱుములు దోఁచె; హే

షించె నతని వాఁడి ♦ చెంత నిలిచి.

137

చ. అది హయ హేషితం బనఁగ ♦ నానె? కిరాత ధనుర్విముక్త బా

ణదళితపార్శ్వమైన హరి ♦ నట్టడనిక మృతఁబొందువేళ బి

ట్టదరద్రుమమ్ము లంతిక గుఁహల్ మఱుమ్రోచుచుఁగ గండ్రై లముల్

ప్రిదిలి పడంగ నల్పు నతి ♦ భీకర గర్జయు దాని కూసమాఁ.

138

క. ఇరుమొనల వారు నా భీ

కర గర్జన మాలకించి ♦ కంపిల్లఁ దొడం

గిరి; తత్సర్వన కాక్స

స్ఫరిదంబువు పేసుకొన్న ♦ చండము తోఁచెక.

139

క. కాని యొకింతయు సోహ్రాబు
దానికి వెలువక మరల న ♦ తని ఖడ్గముతోఁ
దానింకొక పరి గొట్టఁగ
నా నిహతికి మగుడ రుస్తు ♦ మాదల వంచెన్. 140

గీ. ఇప్పటికి గాజువలెఁ దన ♦ హేతి వేయి
వ్రక్కలై త్రుళ్ళె; జలజల ♦ రాలె శీర్ష
కమ్ముపైనుండి తునుకలు; ♦ కాని దాని
మేటి పిడియొండె తనచేత ♦ మిగిలియుండె. 141

గీ. రుస్తు మప్పుడు తలయెత్తి ♦ రోషతామ్ర
న యనుండై చూపఱకు వింత ♦ భయము గొల్పు
నట్టి నిజశక్తి జళిపించి ♦ యాతఁడట్టె
కెరలి “రుస్తు” మృనుచు నొక ♦ కేక వైచె. 142

క. ఆ కేక పిడ్లువలెఁ జెవి
సోఁతఁగ విస్మయము నొంది ♦ సోహ్రాబు చనుచున్
దేఁగువమై బిఱిదికి భయ
దాకృతి రుస్తుముని విగ్ర ♦ హము గనఁజొచ్చెన్. 143

గీ. వదపడి యతండటులె టిచ్చ ♦ వడిన భంగి
నిలువఁ దనచేత నుండిన ♦ ఫలక మవును
జాఁపిపడుటయుఁ గ్రింద త ♦ త్తెనచు తనదు
బల్లెమును రుస్తు మతని పా ♦ ర్శ్వమున గ్రుచ్చె. 144

క. తోడనె సోహ్రాబు కడు దూఁ
గాడుచు నిట్టట్లు తప్పు ♦ టడుగులతో నా
వాడియగు నత్తిమై వ్రే
లాడుచు నుండంగ వెనుకఁ ♦ కరుగుచుఁ బ్రెళ్ళెన్. 145

ఆ. శ్రీరథమయ్యో నంతః ♦ జీకటి; గాలి శ

మించె; నింగి నడుమ ♦ మిహిరుఁ డట్టె

తోచి యొయ్య దొలగఁ ♦ ద్రోసె నువ్వెత్తుగ

నవుడు క్రమ్మియున్న ♦ యట్టి మొయిలు.

146

క. అత్తఁ గనె నిరు పవుజులు

హత్తిన వేడ్క నిలుచున్న ♦ యల రుస్తుముఁ గ్రొ

న్నెత్తుటి వజ్రదలచే గడు

జొత్తిల్లిన యిసుక నేల ♦ సోహ్రాబు నొకటఁ.

147

నీ. అంత రుస్తుము వాని ♦ నవహసించుచు నిట్టు

లనఁ జొచ్చె, “నేడు సోహ్రాబ! నిజముగ

నొక పారసీక ప్ర ♦ భూత్తముఁ గడపి నీ

వాతని మైనులు ♦ వ పహరించు

టో యొండెనల రుస్తు ♦ మే యుద్ధ మొనరింపఁ

జనుడెంచి నీ జాణ ♦ తనము మెచ్చి

తానాల మొనరింప ♦ కే నీవలన గొన్న

యేదేనిఁ గొని పోవ ♦ నిచ్చిన నిను

నీ పరాక్రాంతియుచు మాట ♦ నేర్పు వేయి

నోళ్ళఁ బొగడుచుఁ దార్తారు ♦ లెల్ల నుండ

వినుచు నుప్పొంగుటో సంభ ♦ వినుచు నంచు

నూహ నీ వొనరించి యే ♦ యుందు వకట!

148

క. “పామరుడ! నేడు నీ వొక

సామాన్యపు భటునిచేతఁ ♦ జచ్చితి; విఠని

ప్రేమించు నెంతయే ని

చొప్ప మెలఁగు సృగాలకోటి ♦ చోద్యపు సఖులై.”

149

చ. అన నలవోక సోహబవు ♦ డాతని కిట్లను, “సీవు కీరితిం
గననిభటుండవే నిజము; ♦ కాని పరాక్రమ మొప్పు నీవె నన్
దు నిమితి వన్నమాట మృష; ♦ దుర్జయుడు జ్ఞానమూర్తి రుస్తు మే
ననుదునుమాడె; గన్మోఱఁగె ♦ నా హృదయంబె నను ద్విషదగతిఁ.

గీ. “ఇట్లు కాకున్నచో భవా ♦ దృశులు పదుగు
రెత్తి వచ్చిన నొక్కడ ♦ నే కడంగి
పోరి తిన యేని ద్రెళ్ళరె ♦ వార లిచట?
నిలిచియుండనె నీవలె ♦ నేను నచట?

151

ఉ. “కాని తదాఖ్య విహ్వలుని ♦ గానను జేసె; నదేమొ కాని నా
మానసముఁ జలించె బలు ♦ మాటు భవన్ముఖ వీక్షణం బిటుల్
నే నొనరింప; సంత నుర ♦ లెఁ భవి నా ఫలకంబు; సీవు బిం
కాన నిరాయుధుఁ బాడువఁ ♦ గల్గితి వప్పుడు మేటి బంటవై. 152

చ. “వలదు ప్రగల్భముల్ పలుక; ♦ వారని నావిధి సీవు దూఱఁగా
వలవదు; కాని నమ్ముమిది : ♦ వంచనచే దన వుత్తరఁ జంపి నం
దులకిక నేఁడొ తేపొ నిను ♦ ద్రుంచెడి నా జనకుండు రుస్తు; మీ
వల జగదేక వీరుని మ ♦ హాగ్రహవహ్నికి నిల్వ నేర్తువే? 153

గీ. “ఏ మహాత్మునికై జగ ♦ మెల్ల నేను
నెమకుచుంటినో యట్టి రు ♦ స్తుము మదీయ
జనకుఁ డరుడెంచి కసిదీఱ ♦ జెనకి నిన్ను
నీదు పీచమడంచుట ♦ నిశ్చయంబు.”

154

సీ. ఆస్థఁ మృగయుఁ డొక్క ♦ యటవి చెంగటి కొండ
చటియపై నెలమి బూఁ ♦ దటిని గూడు
తాఁ గట్టుకొని చిటు ♦ తను లెస్సగాఁ జేరు
కొనియున్న రావులుఁ ♦ గోల డూయ

నేసిన నది దూర ♦ మెగసి కొండొక చక్కె

గూలు తెలుంగక ♦ చాల దాని

జోడొంటి శిశువుంట ♦ జూచి తివ్వన వచ్చి

ప్రియురాలిపై ని గో ♦ పించిన గతి

గూయుచు గులాయమును వల ♦ గొనుచు దన మ

హాపదను సుంతయు నెఱుంగ ♦ నటులె రుస్తు

మాతృ నష్టమెఱుంగ కాగ్ర ♦ హమతి నిలిచి

యుండె జానున్న నిజతన ♦ యుని కెదురుగ.

155

క. వెండియు నతఁడిట్లను, “జన

కుండఁట ! నాపైని దీఱ్ఱు ♦ కొనునఁట కసి ! యీ

తండేల ప్రేలునిటు ? కొమ

రుండెక్కడ ? జిత్రమయ్యె ♦ రుస్తుమున కెల ? ”

156

క. అన నతనికి హీన స్వర

మున నిట్లను సోహ, “బవును; ♦ వుత్తుఁడు కలఁ డా

తని కొకఁడు; నీవు లేడను

కొని యెడి రుస్తుముని కన్న ♦ కొమరుడ నేనే.

157

ఉ. “నిక్కము నమ్ము; నే నిటులు ♦ నీల్గిన వార్తను రుస్తు మేడనో

యొక్కఁడు కూరుచుండ నెవఁ ♦ డో వచియించెడు; నట్లు గుండియల్

ప్రక్కలు గాఁగ హా! యనుచు ♦ వంతురి యాతఁడు దూఱి లేచి నీ

యుక్కడగింప నీయెదుట ♦ నుట్టిపడండె మహాగ్రమూర్తియై ?

158

గీ. “వినుము నే నాతనికి నొక్కఁ ♦ డనె సుతుండ ;

నింక నెటులుండు నాతని ♦ హృద్వ్యధయును

బగను సాధించు తెఱఁగును ? ♦ బ్రతికి యందుఁ

గాత మా దుఃఖమొకసారి ♦ చూతు గాక !

159

గీ. అయిన నే నాతనిం గూర్చి ♦ యట్టెవగపఁ ;

గాని 'అదరు బెయిజను' ♦ లోన నున్న
'కుద్దు' లనృపోత్తముని కూర్చి ♦ కూతు నాదు
తల్లిని దలంచినన్ మది ♦ తల్లడిల్లు.

160

క. "ఆ మందభాగ్య యింక నం

గ్రామమ్ములఁ గొల్లకొనిన ♦ ద్రవ్యముతో నే
సేమముగ మరలి వచ్చుట
తామటి యెన్నడును లోల ♦ తన్ జూడదుగా !

161

చ. "సారిదిగఁ గొన్ని నాళ్ళ కల ♦ సోహ్రులు చచ్చెనటంచు వారు వీ
రతిముటి జెప్పకొందు; రది ♦ యామె చెవింబడు; నప్పడామె నే
దురమునఁ బేరులేని యొక ♦ తుచ్చునిచే నొక యేటి యెడ్డునన్
మరణముఁ జెందియుంట వినిఁగ్రూన్పడు; నెంతటి కష్టమయ్యయో!"

క. అని యాఁడు దానివలె గో

యని యేమవఁ దొడఁగె సోహ్ర ♦ బపుడు తనకుఁ గ
ల్లిన యపమృత్యువు నొక పరి
దన మాత నొకపరి దలఁచి ♦ తల్లడవడుచున్.

163

ఆ. కాని రుస్తు మట్టు ♦ లే నిల్వఁబడియె ని

వ్వెఱఁగుతోడ నతని ♦ వినుచు; మఱియు
నతఁడు తన కుమారుఁ డని నమ్మఁడయ్యె దా
నఱిగియున్న పేళ్ల ♦ నెంచుచున్న.

164

గీ. ఏలయనఁ దొల్లి "అద స్వే ♦ యిజను" లోనఁ

దనకుఁ గల్గిన నిను వొక్క ♦ త కర మల్పు
రూపిణి కొమార్తగాని పు ♦ త్త్రిండు కాడ
టంచు రూఢిగ నతఁ డాల ♦ కించి యుండె.

165

క. జననియె మోహవశత నా

తని కంపె నుదంత మిట్లు ♦ తన చిన్ని కుమా

రుని శత్రు శిక్షితునిఁ జే

య నతఁడు వెంటఁగొని పోవు ♦ ననియెడి భీతిఁ.

166

గీ. కాన సోహ్రబె తాను స్వో ♦ త్కర్ష మెనఁగ

రుస్తుముని పట్టినంచు వా ♦ క్రుచ్చునిట్లు

లొండె జను లీతని యశమ ♦ నూన రీతిఁ

బెనుప నిటు పిల్లు రనుచు భా ♦ వింపఁ దొడఁగె.

167

చ. ఇటు తల పోయుచుండె మది ♦ నెంతయు రుస్తుము మానసాబ్ధిఁ బి
మ్మట తిరగల్ జనించి పలు ♦ మాతెడఁ దార్కొన బార్జమాసి వి
స్ఫట శశిబింబకాంతి పరి ♦ చుంబిత మూర్ధములై నముద్ర పుం
దటమును “బోర్!” “గుభిల్!” రొదలఁ దార్కొను చందము నంద
[రంగముల్.

క. అపుడతనికి దానానం

ద పరవశత తోడమున్ను ♦ తాఁ గడపిన ప్రా

యపు దివసము లన్నియు నొ

క్క పరి స్మృతికి రాఁగ నీరు ♦ గ్రమ్మెం గనులఁ.

169

సీ. తొలుగట్టుకొనఁ బ్రొద్దు ♦ తోఁచెడి వేళఁ గి

రాతుఁ డొక్క గిరి ప్ర ♦ పాతము పయిఁ

బొల్పు తన కుటీర ♦ మున నిల్చి బాల సూ

ర్యా తపనంఛన్న ♦ మై దవిష్ట

మైన పురము నొక ♦ దాని నప్పుడె యుద్ధ

చున్న మబ్బుల మధ్య ♦ నుండి కనిన

లీలఁ జూచెదన వ ♦ యో లక్ష్మీనతః డష్ట

ప్రాయమందున్న సోహ్రబుని జపని

యామె ముదునలి తండ్రియు ♦ నాదరు బెయి

జనున వెలసిన యాతేని ♦ సదనమును బ్ర
మద వనంబులు నింపారు ♦ మల లొగి బొడ
కట్టె నతనికిఁ గనులకుఁ ♦ గట్టినట్టు.

170

చ. మటుకువ నాతడప్పుడె ప్ర ♦ మాద వశంబునఁ ద్రుంపబడ్డ క్రొ
మ్మరువపు మొక్కవోలె నణు ♦ చూత్రము నిష్కుళకే కరమ్ము చూ
పఱకెద జాలిఁగొల్పు నును ♦ బ్రాయము వానిఁ గుమారు నాదట
మఱియొక సారి తేటి కని ♦ మార్దవ మొప్పగఁబల్కె నీగతిక. 171

చ. “నను విన మోయి సోహబ! మ♦నమ్మనఁబొంగఁ డె రుస్తుమీ వె యా
తని తనయుండవైన యెడ ? ♦ దాచుణ బుద్ధులు కొందఱిట్లు ప
ల్కిన నవు నంచు నమ్మితివా ♦ లేక యశమ్మునుగోరి నీవె యి
ట్లనువుగఁడెల్పెదో తెలియ; ♦ దాతని పుత్తుఁడ వీవుకావు సూ.

గీ. “రుస్తుమున కొక్కఁడైన బు ♦ త్తుండు లేడు;
అతని కొక పుత్రియే కల; ♦ దామెయుఁ దన
జనని కడనుండి యిపుడింటి ♦ పనులొనర్చు
గాని తలఁవదు కలనైనఁ ♦ గలను తెఱఁగు.”

173

గీ. అన వినియె గాని యతని గా ♦ యంపు బాధ
యప్పటికిఁ దీవ్రమై దుస్స ♦ హమగుచుండె;
గాన నీఁజెను వెలికి బి ♦ రాన నూడఁ
బెఱికి సోహబు ప్రాణము ♦ విడువఁ దలఁచె.

174

క. కాని యతఁడు మున్నున్నగఁ
దానల రుస్తుముని మేటి ♦ తనయుడగుట యె
ల్లైన నతని నమ్మించియె
ప్రాణము విడువంగ నెంచి ♦ యనె నిట్లుక.

175

గీ. “ఏమి! నే బాంకితి ననెద ♦ వే దురాత్మ !
 సత్య మెవ్వడు వసియించు ♦ జావ నున్న
 నారి జిహ్వల; మఱి యింత ♦ వఱకుఁ గల్ల
 యిట్టిదని కూడ నమ్ము నే ♦ నెఱుంగఁ జమ్ము.

176

చ. ఇది విను తొల్లి రుస్తుమని ♦ కేగుచు గర్భనతిఁ మదంబ నొ
 ప్పిదముగఁ బిల్చి తాఁ గనెడి ♦ బిడ్డకు వేయు మటంచుఁ జెప్పి చి
 న్నది యొక ముద్ర నిచ్చెనట; ♦ నా భుజ నీచుఁదదీయ చిహ్నమే
 పొదలెడు నిప్పు; చూచెదవె ♦ పూర్తిగ నమ్మక గల్లు నట్లుగఁ ?

చ. అనుటయు మోము వెల్లఁబడఁనా ముదిబంటున; కూఁగె జానువుల్;
 తనువు వణంకఁజొచ్చె; నెఱఁదఁ గడుభారము దోఁచె; రుస్తు మొ
 య్యనఁ దనమేటికేలు గవ ♦ నక్కునఁ జేటిచి నిశ్వసించి యి
 ట్లనె నుడికొంకువోవ మర ♦ మాతురతఁ దొలుకాడు చుండఁగఁ.

గీ. “అవును సోహాబ! నీవని ♦ నది ప్రబల ని
 దర్శనమె సుమ్ము; నీ విడ్డు ♦ దాని నాకుఁ
 జూపితివ యేని నీవు రు ♦ స్తుముని సుతుఁడ
 వంచు నమ్మెద; నీక సంత ♦ యమ్ము లేదు.”

179

క. అన విని వడివడి సోహాబు
 తన దట్టి నడల్చి శ్రేష్ఠ ♦ తర సింధూర
 మ్మును గూర్చి యిడిన లక్షణ
 మును జూపఁగఁ దనదుబాహు ♦ వును వెలు వఱచెఁ.

180

సీ. పేరు గాంచిన చిత్ర ♦ కారుఁ డుత్సుకతఁ జీ
 నా దేశపుం బ్రధా ♦ నాధికారి
 యెదుట నజరు వెట్ట ♦ నెంచిన నీటు పిం
 గాణి పాత్రపయిఁ జొ ♦ క్కంపుఁ జెంది

రముతోడ వేకువ ♦ సమయానఁ బవలెల్ల
 సంజృప్తాద్ధున రేయి ♦ నన్నదివ్వె
 కడ శ్రద్ధమై బాటు ♦ పడి చిత్రతర చిత్ర
 ముల నెంత సున్నిత ♦ ముగ రచించు
 సంత సున్నితముగ నిడి ♦ నట్లు తోచె
 సోహబుని బాహునకు వింత ♦ సాగసుఁ గూర్పు
 నని యనందగు నల రుస్తు ♦ ముని న్వకీయ
 సూక్ష్మతర చారు ముద్రికా ♦ లక్ష్మమవును.

181

ఆ. సోహబవృష పరి ♦ శోధించె దల్లక్ష
 ణమును గొంతనేవు ♦ నయన యగళిఁ
 జింతదోప; బిదపఁ ♦ జెయిసాచి దాని నం
 టుచుఁ గడంక దాని ♦ టులు వచించె.

182

క. “ఇక నైన నేను రుస్తుము
 ని కుమారుడ నంచు మదిని ♦ నీ కొదవెనె న
 మ్మిక ? లేక యీ గుఱుతు వే
 తొకని కుమారునికిఁ గూడ ♦ నొప్పున నెదవో ? ”

183

గీ. అని విరసభావ మొప్పుగ ♦ నతఁడు నలికె ;
 గాని రుస్తు మతని నట్టె ♦ కనుచు మ్రోడు
 పడినటులు నిల్వఁబడి కొంత ♦ పడికి “హా! కు
 మార ! నీ తండ్రి” నను మాట ♦ మాత్ర మని యె.

184

ఆ. ఏమియన్నఁ గార్మో ♦ యిలొకండపుడు వాని
 కన్నుదోయి నాము ♦ కవియు చుండె ;
 స్మృతి యడఁగె ; బరిభ్ర ♦ మించె శిరము ; మెయిఁ
 దూలె ; రుస్తు మంత ♦ నేలఁగూలె.

185

చ. అది గని సోహా బాత్రమున ♦ నాతని చెంతకుఁ బ్రాకి పోయి యా
ముది జగ జెట్టి బాహుయుగ ♦ ముగ్ధుడన గ్రీవమునందుఁజేటిచెఱ
బెదవిని ముద్దిడెఱ నిమిరె ♦ వేమటు వానికపోలపాళి బె
ల్లిదమగు ప్రేమచే మెయిచఁలింపఁగ నాతనిఁ దేట్లు జూచుచుఁ. 186

క. స్మృతి రాఁగఁ గొంత తడవున
కతఁడు గనులు విచ్చి చూచె ; ♦ నవుడతని మదిఁ
మితి మీటి తెరలుచుండిన
వెత సైవఁగఁజాల కతఁడు ♦ వీటిడి వోలెఁ. 187

ఆ. చుట్టునున్న యాయి ♦ సుమును దోసిట నెత్తి
యట్టే పోసికొనియె ♦ నొదల పయి
మోము పైని మేరఁ ♦ బూనిన కవచాయు
ధములపై నతఁడు ♦ దళము గాఁగ. 188

ఆ. అమితశోక వివశుఁ ♦ డై బిట్టు మూల్గుచు
నుండ నప్పడతని ♦ గుండె లదరఁ
జొచ్చె ; బాష్పజల మి ♦ నుకఁ జాలఁగలసి పే
రుకొనఁజేసె ; నుడి ని ♦ రుద్ధమయ్యె. 189

క. అత్తటి దూసి యతఁడు తన
కత్తిని వే యాత్మహత్య ♦ గావించుట కా
యత్తుడగు తెఱిగి సోహాబు
తత్తట వాని చెయి నూఁది ♦ తానిటు వల్కెఁ. 190

గీ. “తాళు తాళుము జనక ! నీ ♦ మూలముననె
నాకు నేటికి దుర్మర ♦ ణంబు కల్లు
నంచు నా నొసటం దొల్లి ♦ యజుడు వ్రాసె ;
నదియె నేడయ్యె ; గానఁ ద ♦ గదిటు పనవ. 191

క. “నినుగన్న తోడనే నా

జనకుడ వీవంచు మదిని ♦ సంబ్రవశితి; నీ

పును నన్నజూచి నీ కొమ

రునిగాఁ దలఁచితివి; నే నె ♦ టుంగుదు నదియున్.

192

గీ. “కాని హతవిధి మనలకుఁ ♦ గవట వృత్తి

గొలిపి యొదవించె నీ పాడు ♦ కలను; మఱియు

నన్న జగదేక శూరుడౌ ♦ నా జనకుని

కోపబడ బానలంబునఁ ♦ గూలఁ ద్రోసె.

193

క. “మన మిశ దీనిం గూరిచి

వనరఁ జనదు; నాయదృష్ట ♦ వశమునఁ దుదకుం

గనుగొంటి నా జనకు; నా

కనుల కఱపు దీతె; కౌతు ♦ కం బొదవె మదిన్.

194

గీ. “రమ్మ; నా యండఁ గూర్చుండు; ♦ మిమ్ముమెయి మ

దీయ శిరమును నీ కయి ♦ దోయి నెత్తి

ముద్దుఁగొను వేగ నాదు క ♦ పోలపాళి;

పిలుపు నను “బుత్రకా!” యని ♦ ప్రేమ గదుర.

195

చ. “తడవొనరింపరాదు; మృతి ♦ దాఁపగుచున్నది సుమ్మునాకు; నే

వడివడిఁ గ్రొమ్మెఱుంగు గతి ♦ వచ్చితి నీరణ నీమ; కిప్పు నే

వెడలుచునుంటిఁ బై పయిగ ♦ వీచెడిగాలి వితాన; నింత

వడుపున బ్రహ్మనా నొసట ♦ వ్రాసె; నడెట్లులు తప్పు నాకింక ?”

క. అని మిన్న కుండుటయు బో

రున నేడువఁ దొడఁగె నపుడు ♦ రుస్తుము నెమ్మిం

దన బాహులతని గ్రీవ

మ్మనఁ జేటిచి గండ పాళి ♦ ముద్దుం గొనుచున్.

197

ఆ. రుస్తు మీ విధమున ♦ రోదన మొనరింపఁ
జూచి “హా ! యిదేమి ♦ చోద్య ?” మనుచు
రెండు సైన్యములును ♦ జీచ్ఛవడిన భంగి
నిలిచి యుండె నపుడు ♦ నివ్వెఱమెయి.

198

చ. బిజబిజ వచ్చి రుస్తుముని ♦ పెంపుడు గుఱ్ఱము వారి చెత క
త్తజీ దన మేటి జూలు భువి ♦ దాఁకఁగ వారల దుఃఖకారణ
మృరసెడు భంగి నూపుఁ దనయాదల నిట్టటు; వేడి బాష్పముల్
విరివిగ రాల్చుఁబో యిసుక ♦ వేరు కొనంగఁ దద్రుసి క్తమై.

199

గీ. దానిఁగని రుస్తు, “మోసి సైంధవము ! యివ్వు
డేల శోకింతు వయ్యయో ! ♦ యీ రణావ
నికి మొదట ననుదోడితే ♦ రకయె నీవు
చచ్చితివి కావు; వగవేల ? ♦ చాలుజూలు.”

200

ఆ. అనుచు నాహయమ్ము ♦ నాతఁడు గద్దెంపఁ
జూచి యాన దొలుక ♦ సోహ్రబిట్టు
లనియె, “దెలిసె ; నీవు ♦ పెనిచినట్టు ప్రసిద్ధిఁ
గన్నతురగ మిదియ ♦ కాదె ? తండ్రీ !

201

ఉ. “బీరమె రూపమొంది వ్రథ ♦ వించె నొకోయన నొప్పుదీవు; నిజ
గూరిచి చెప్పె నాజనని ♦ గొప్పగ నెన్నియొ మాటు లింక నో
సార తురంగమా ! మిగుల ♦ సార్థకమయ్యె మదీయ జన్మమీ
తీరున నిన్ను నాజనకుఁ ♦ దృష్టిగ నొక్కటఁ జూడఁగల్గుటఁ.”

202

క. “రా రమ్మిచటికి; నీదు శ
రీరము నొకసారి చేత ♦ స్పృశియించెద నో
వారువమా ! నీకేల వి
చారము ? నా కంటె భాగ్య ♦ శాలివి గావో ?

203

గీ. “ఏమనందువో యింక నే ♦ నెన్నడరుగఁ
బోవ నట్టి స్థలంబుల ♦ కీవు పోవఁ
జాలితివి కాదె? నా పితృ ♦ నదన మీవు
చూడ లేదొకొ? నేఁ దానిఁ ♦ జూడఁగలనె?”

204

నీ. “ ‘సీప్తక్’ ప్రదేశపు ♦ సికతామ యమ్మగు
నట్టి భూముల నీవు ♦ మెట్టినావు
‘హెల్మండ్’ తరంగిణి ♦ కల్పవరహిత నీ
గము నీవు పలుమాటు ♦ త్రావినావు
నేత్ర పర్వముగ నె ♦న్నియొ సార్లు నీ వల
‘జిత్తా’ నరసును వీ ♦క్షించి నావు
పిలిచి ప్రీతిగఁ బైడి ♦ శళియతో నాతాత
మేతఁ బెట్టఁగ నీవు ♦ మెసవి నావు
కాని నాకెట్టి భాగ్యముం ♦ గలుగ దయ్యెఁ;
దాత నే నెన్నడెఱుఁగ; నా ♦ తని విశాల
నదనమును జూడ లేదు నీ ♦ స్తనున; దప్పి
దీర్చికొన లేదు హెల్మండ్ న ♦ దీ జలముల.

205

క. “ఎఱుఁగక తొలి నా జనకుని
యరివర్గమునందుఁ జేరి ♦ యని సల్పుచు ‘న
మ్మరఖండ్’ ‘బొఖరా’ ‘ఫై వా’
పురముల ‘టర్క్మెన్’ గుడార ♦ ములనే కంటిక్.

206

క. “వెండియుఁ జూచితి నదుల ‘పె
జెండు’ ను ‘మూర్థాబ్’ ‘కొహీకు’ ♦ ‘సీర్’ ‘ఆక్ససుల్’;
నిండుకొని యివుడు పాటుచు
నుండిన యీ యాక్ససుదరి ♦ నుసురు విడిచెదక్.”

207

క. అనిన విని బిట్టు మూల్గుచు

ననె రుస్తుము, “ ఘాతుకుండ ♦ నాకృనుతటిసీ !

నను ముంచి వేయు మిఁక బు

త్తునిఁ జంపిన బాధ దొలఁగఁ ♦ ద్రోయుము వేగఁ. ’

208

క. అనుటయు సోహబు వానిం

గని యిట్లను “ నీవు కోరఁ ♦ గారాదు మృతిఁ

జనయిత ! తప్పక నీ విం

కను జీవింపుదువు కీర్తి ♦ కాంతా పతివై .

209

ఆ. “ ఏమియన్నఁ గొండ ♦ తెంతయు ఘనకార్య

ముల నొనర్చుచు భువి ♦ బాదలు చుండ్రు ;

గొండఱూరు పేరు ♦ గూడ లేకయెమని

మృతినిఁ బొంద జన్మ ♦ మెత్తు చుండ్రు.

210

క. “ కావున నే జీవించినఁ

గావించు ననుకొని నట్టి ♦ ఘన కార్యంబుల్

నీ వొనరింపవలయు; నా

కై వెండియుఁ గీర్తి నీవు ♦ గడియింపవలెఁ.

211

ఆ. “ నా జనకుండ వీవు; ♦ నాదె పోసీమహా

యశము వై భవంబు; ♦ నైన నేమి ?

నన్నె నమ్ముకొనుచు ♦ నా వెంట వచ్చిన

యాచమువును నీవు ♦ చూచి నావె ?

212

ఉ. “ వారికి నేనె పెద్దనయి ♦ వచ్చితిఁ ; గావున వేడి కొందు ని

హ్మారణ మీవు వారలను ♦ జంపకు ; మేమి యొనర్చి రింతకుఁ

వారలు నీకు? నాయశము ♦ నా భుజశక్తిని నమ్మినారు సూ ;

వారల నెల్లనాకృను స్ర ♦ వంతిని దాటుగ నిమ్ము నెమ్మదిఁ.

సీ. “నను సీస్తనున కీవు ♦ గొని పొమ్ము; వారితోఁ

బంహకు; మట నొక ♦ పాన్పువైని

నాదేహమును వైచి ♦ ప్రోదిమై నీవును

నీ మిత్రులును నా పి ♦ తామహుడును

నామృతికై వ్యస ♦ నము నొందుఁజొకట; బ

దంపడి యొక పవి ♦ త్రస్థలమున

ననుబూడ్చి మేటి తీ ♦ నె నొకండు మఱి దాని

పై నున్నతమగు కం ♦ బము రచింపు;

మటు లొనర్చిన దవులనె ♦ యధ్వగు లొగి

జూచి దానిని, ‘మేటి రు ♦ స్థముని సుతుని

సోహ్రబును బూడ్చి రచ్చోట; ♦ సుతు నెఱుంగక

జనకుఁడే చంపె’ నని చెప్పి ♦ కొని చనవరు.”

214

చ. అన విని రుస్తు మిట్టలను, ♦ “నల్లె యొన ర్చెద సుమ్ము పుత్త్రీ! చి

వ్వన నిక నాగుడారునకుఁ ♦ బోయెద; దానినిఁ గాల్చివైతు; నా

కని పనియేమి యింక? విడ ♦ నాడెద నీ శిబిరమ్ము నిడై; నీ

స్తనునకు నేనె పోనిను హు ♦ టాహుటిమైఁ గొనిపోదు వింటివే?

సీ. “నిను సీస్తనునకు నేఁ ♦ గొని పోదు; వారితోఁ

బంప; నచట నొక ♦ పాన్పువైని

నీ దేహమును వైతు; ♦ బ్రోదిమై నేనును

నా మిత్రులును నీ పి ♦ తామహుడును

నీ మృతికై కడుఁ ♦ విలపింతు మొకట; బ

దంపడి యొక పవి ♦ త్రస్థలమున

నినుఁ బూడ్చి మేటి తీ ♦ నియ నొండు మఱి దాని

పై నున్నతమగు కం ♦ బము రచింతు;

నీవు మృత జీవుడవె యింక ♦ నెట్టులైన;
 మఱియు నీ పై న్యమును బరి ♦ మార్పఁ జమ్ము;
 వార లెల్లరు నాకృ స్స ♦ వంతి దాట
 వచ్చు నెపుడైన; నాకేల ♦ వారి యుబును ?

216

సీ. “ఇక నే ననుఁ జంపి ♦ యేమి సంపాదింతు ?

నయ్యయో! తొల్లినే ♦ నాహనముఁ
 ద్రుంచి న యెల్లవా ♦ రును బునర్జీవిత
 లగుదురు గాక ! ప్ర ♦ త్యర్థికోటి
 నేరిని మడసి నే ♦ నింతటి సత్కీర్తి
 గాంచినో యట్టి ♦ గాళకులగు
 నెఱదంట లిపుడు వ ♦ న్నెయువాసి మెఱచుఁ గ్ర
 మ్మొఱ ధాత్రిబొదలుత ! ♦ మఱియు నేను

కరము సామాన్యనరుని మా ♦ దీనినె పొల్చి
 యసము మోమెన్నఁ డెఱుఁగని ♦ యసదు బంట
 నే యగుదుఁ గాత ! మటులైన ♦ నీవు గూడ
 బ్రదికి యుండుదువేమొ సో ♦ హ్రాబ! కుమార !

217

సీ. “అటు కానిచో నేనె ♦ హతుడనై యిచ్చట న

సృష్టిక్తమైన యీ ♦ యిచుక నేలఁ
 ద్రెళ్ళియుండిన నన్నె ♦ టిగి నీ జనకుని గ
 ననుఁగూర్చి నీవె వ ♦ నరుదు గాక !
 నీ శక్తినిహతిచే ♦ నే నె మ్రందుదుఁగాక !
 నీవు నాచే మర ♦ ణింపకుండ
 నను నీస్తనున కీవు ♦ గొని పోవుదువు గాక !
 నిన్నిట్లు నేఁ దోడ్కొ ♦ ని చనకుండ

నవుడు నా తండ్రికని, పుత్త్ర)! ♦ యట్టె నిన్నుఁ
గూర్చి శోకింప; నీ విట్ల ♦ గుడు వటంచు
నే నెఱుంగుదు' నని యొక ♦ యింత పనవు;
నివుడు నినుఁజూచి యాతఁడే ♦ శ్లేఘ్నుఁగాదె?

218

గీ. “ఇంతకును యుద్ధములు జీవ ♦ హింస తప్ప
నన్య మెఱుంగదు నాడు ప్రా ♦ యమ్ము; వార్ధ
కమున వెండియు నవియె సం ♦ ఘటిలు చుండె;
నింక నా జన్మమునకు ని ♦ ర్వృత్తియె లేదు.”

219

చ. అనవుడు బ్రాణమేదు నమఁయమ్మున నిట్లను సోహ్ర, “బాను; నీ
జనన మదెట్టిదో మనికి ♦ శాంతియె లేదపు; డైన నిట్లు నీ
వనఁ జన; దేమియన్నఁ గతి ♦ నాత్ముఁడు మీ స్మృతుఁడే దినంబునఁ
దచువుఁ దొఱంగు నాదినమెఁతప్పక నిర్వృత్తి నీకుఁ గల్గెడుక.”

220

క. నా విని రుస్తుము పాగులును,
“నా వాసర మెవుడు వచ్చు? ♦ నంత దనుక నే
జీవించి యుండవలెనే?
హా! విధి కింతటి విరోధి ♦ నైతి నె? తనయా!”

221

ఆ. అనుడు సోహ్రబు దర ♦ హాస మొనర్చి పా
ర్శ్వమునఁ జెరివి యున్న ♦ శక్తి నూఁడఁ
జెఱిగె; నంత క్షతము ♦ వెలువడి నది యట్ల
పాతెనల్ల; పోయెఁ ♦ బ్రాణ మవుడు.

222

సీ. విరి దోఁటలకుఁబోయి ♦ చిఱుతప్రాయపు వాంఁడు
సితపుష్పములను గో ♦ సికొని చెట్ల
నీడలఁజేరి తా ♦ మాడుకొనుచు నుండ
మధ్యాహ్నమగుడు తే ♦ మతమ తల్లు

లోగిర విడియెద ♦ వేగ రండని పిల్వ
 నెవటి పూలవట వి ♦ డిచి పరుగున
 నిండ కుఁ జనుటయు ♦ నెండతాకున కల
 తెలి వువ్వలెటు నూత్న ♦ కళలఁ దక్కు

నల్లె యాతని తెల్లని ♦ యంగ మమిత
 శోణిత స్రావమునఁ జాల ♦ స్రుక్కి యవును
 జీవకళఁదక్కియుండె; న ♦ సృగ్గురంబు
 పార్శ్వమునఁ జింది యెడపక ♦ పాటుచుండె.

223

సీ. అతని యాదలగ్రుంగె; ♦ నవయవమ్ముల పట్టు
 త్వము తప్పె; జేష్ఠలు ♦ దక్కె తనువు
 కడుని మీలితమయ్యె ♦ గన్నుదోయియుఁ; గాని
 యెగయూర్పు లాతని ♦ కెప్పుడు గల్గె
 నవుడొక్క మొగిఁగాయ ♦ మంతయు వణకి యా
 తనికొక యింత చై ♦ తన్యమొదవ
 నతఁడు కన్నులు విచ్చి ♦ యతిదీన గతి జన
 కుని మోముపైఁ జూడ్కి ♦ కోరి నిలువు;

నంత కంతకు మైబిగి ♦ యణఁగు చుండ,
 “నెట్టు లీయెలఁ బ్రాయము ♦ నీ మనోహ
 రాంగ కమ్మును విడిచెద ♦ నవుడె నే” న
 టంచు వగచుచు నతని జీ ♦ వాత్మ చనియె.

224

ఆ. ఈ విధమున సోహా ♦ బిసుకపై విగతాసుఁ
 డగుచుఁ ద్రెళ్ళియుండె; ♦ నవుడు రుస్తు
 ముత్తరీయ మట్టి ♦ దొండు ముసుఁగు వెట్టి
 కొడుకు చెంత నటులె ♦ కూరుచుండె.

225

క. అంతట సురీవృథలిపై
సంతమ సాభమ్ము జాతె; ♦ సరగ నలసరి
త్పాంత్తమునఁ గ్రమ్మెధూమిక ;
యింతింతన రాని సీతు ♦ బెల్లర కొదవెన్. 226


క. వైశమ రేగె నవుడు పే
రోలగ మొండు విడిచనెను ♦ నోజ నులివు; త
త్కూలమ్మున మినుమినుకుచు
వేలకొలది మంటలు కను ♦ పించ దొడంగెన్. 227

ఆ. ఏమి యన్న నప్పు ♦ డిరువాగు తమతమ
శిబిరములను సరసఁ ♦ జేరుకొనుచు
నుండి; రారగించి ♦ రొక కొంద టప్పుడె;
కొందఱు చలిఁగాచు ♦ కొనిరి బయట. 228

గీ. పారసీకులు మెసవిరా ♦ పగకుఁ గొంత
దూరమున దక్షిణముగ; దా ♦ ర్తారు లేటి
పజ్జనె పసాపడిరి; కాని ♦ వారెవరును
రుస్తుముఁ దలంప రతనివు ♦ త్తునిఁ దలఁపరు. 229

సీ. ఆకృసు నది మాత్ర ♦ మల్లె పాతెను జన్మ
మెత్తి విశృంఖల ♦ వృత్తిజాల
కాల మతులిత సా ♦ ఖ్యత్రీ ననుభవించి
పదపడి దొరయు వి ♦ పత్తరంప
రలచేత మిగులఁ గా ♦ ర్యము నొంది యూటఁ
గనక తుదకు మృతి ♦ కారణమున
నిహలోక కష్టము ♦ లేద నరుండు శా
శ్వతని ర్వృత్తి గన్న ♦ పగిదిఁ గొంత

వజ్రు స్వచ్ఛగ నిరుదల్లి ♦ నొరసి యంత
 సైకత శ్రేణి యడ్డురా ♦ సన్న సన్న
 పాయలై పత్రగతి నూని ♦ వవధి యనెడి
 స్వీయ నిత్య నివాసమ్ము ♦ జేరఁగోరి.



స మా ప్త ము.

TL

O. S. M. A. S.

35 M 15

10493

